

W.J.W RICHARDS. RUTLAM, C.I

*Hidden Treasure*  
چھپا ہوا خزانہ



# Hidden Treasure

By

W.J.W RICHARDS. RUTLAM, C.I

In form of a debate between a Maulvi, a Christian preacher and a convert from Hinduism, questions such as Salvation, the Sonship of Christ, Paraclete etc., are discussed, but hardly adequately

چھپا ہوا خزانہ  
پنجاب ریجنس بک سوسائٹی  
انارکلی۔ لاہور

۱۹۲۳

## چھپا ہوا خزانہ

### فہرست مضامین

صفحہ	مضامین	نمبر شمار
۵۳۱	محمد حسین کے لڑکپن کا زمانہ مسیحی مذہب سے نفرت۔ اس کا مشن سکول کو جانا۔ اسلامیہ کالج میں داخل ہونا۔ مسیحی منادوں سے بحث شروع کرنا۔	۱۔
۱۱۳۲	روزاول کی بحث۔ دین مسیحی اور دین محمدی میں راہ نجات کے متعلق بڑا مخالف۔	۲۔
۱۹۳۱۲	روزدوئم کی بحث۔ فضل مسیح کی زندگی کا احوال۔ مسیح خدا کا بیٹا۔ کیا انجیل میں تحریف ہو گئی ہے؟	۳۔
۲۶۳۱۹	روز سوم کی بحث۔ پریم مسیح کی زندگی کا مختصر احوال۔ کیا انجیل منسوخ ہو چکی؟ کیا مسیح کی بادشاہت محمد صاحب کو دی گئی؟	۴۔
۳۷۳۲۷	روز چہارم۔ بلونت سنگھ کی زندگی کا مختصر احوال۔ کیا انجیل سے محمد صاحب کا نبی ہونا ثابت ہوتا ہے۔ فارقلیط کون ہے؟	۵۔
۴۹۳۳۸	روز پنجم۔ گنگارام کی زندگی کا احوال	۶۔
۵۶۳۴۹	روز ششم۔ مسئلہ تثلیث۔ محمد حسین کا مسیحی ہونا۔ اور ایک زبردست مناد بننا۔	۷۔

## چھپا ہوا خزانہ

### محمد حسین کے لڑکپن کا زمانہ

محمد حسین ایک اعلیٰ گھرانے میں پیدا ہوا۔ چونکہ اپنے باپ کا ایک ہی بیٹا تھا۔ اس لیے بڑے ناز و نعم (لاڈلپن میں) میں اس کی پرورش ہوئی۔ جب یہ آٹھ برس کا ہوا تو اس کے باپ کو اس کی تعلیم کی فکر ہوئی۔ محمد حسین کے والدین ایک قصبے میں رہتے تھے۔ اور انہیں مسیحیوں سے سخت نفرت تھی۔ چنانچہ کتنے ہی مسیحی منادوں کو محمد حسین کے باپ نے طرح طرح سے تکلیف بھی دی تھی۔ پر چونکہ اس قصبے میں سوا مشن سکول کے اور کوئی مدرسہ نہ تھا۔ اس لیے محمد حسین مجبوراً اسی سکول کو بھیجا گیا۔

اس سکول میں ایک ہوشیار مسیحی استاد تھا۔ اور اس کے پاس قریب تیس ایک لڑکے ہندو۔ مسلمان اور مسلمان اور مسیحیوں کے پڑھتے تھے۔ بڑے شہروں کے انگریزی سکولوں کی طرح یہاں میز کرسی یا بنچ نہ تھیں۔ پر استاد کے بیٹھنے کو ایک موڑھا (سرکنڈوں اور موچ کی بنی ہوئی کرسی) تھا۔ اور لڑکے سب نیچے فرش پر بیٹھتے تھے۔ جیسے سب قصباتی مشن سکولوں کا دستور ہے۔ یہاں بھی پہلے گھنٹے میں بائبل پڑھائی جاتی تھی۔ اور اس سے محمد حسین اور اس کے والدین کو سخت نفرت تھی۔ اسی وجہ سے اکثر محمد حسین کو سکول میں ذرا دیر سے بھیجتے تھے۔ اور اسی کوشش میں رہتے تھے۔ کہ وہ بائبل کے اس گھنٹے سے غیر حاضر رہے۔ تو بھی مشن سکولوں کا تو مقصد ہی یہ ہے کہ دنیاوی تعلیم کے ساتھ دینی تعلیم ضروری دی جائے۔ سو طرح طرح سے کچھ نہ کچھ مسیحی تعلیم اس چھوٹے لڑکے کے کان میں پڑ ہی جاتی تھی۔ جب قریب ایک سال محمد حسین کو اس مدرسہ میں پڑھتے ہو گیا۔ تو اگرچہ سلسلہ وار اور لڑکوں کی مانند اسے بائبل کی باتیں یاد نہ تھیں۔ مگر بہت سی سچی باتیں اس کے ذہن نشین ہو چکی تھیں۔

الغرض محمد حسین کو اسی سکول میں پڑھتے پڑھتے چار برس ہو گئے اور اب اس کی عمر بارہ برس کی ہوئی۔ اس عرصے میں اس قصبے میں مشن کا کام یہاں تک بڑھ گیا کہ چھوٹا سا گرجا گھر وہاں بن گیا اور قریب بیس گھرانے مسیحیوں کے ہاں آباد ہو گئے۔ بڑے پادری صاحب بھی وہاں رہنے لگے۔ اور اب یہ چھوٹا سا سکول مڈل تک بڑھا دیا گیا۔ ایک استاد کی جگہ اب چار استاد ہو گئے۔ اور استادوں کے لیے کرسیاں اور لڑکوں کے لیے بنچ بھی مہیا ہو گئے۔ محمد حسین بڑا تیز فہم (جلدی سمجھنے والا) وہو نہار لڑکا تھا۔ جو بات ایک دفعہ اس کے ذہن نشین ہو جاتی اس کو وہ کبھی نہ بھولتا تھا۔ اس عرصے میں اس نے اردو کی چار کتابیں پڑھ لیں۔ اور انگریزی کی دو۔ اور کچھ حساب جغرافیہ بھی سیکھ لیا۔ باپ اس کی نمایاں ترقی کو دیکھ کر پھولا نہ سماتا تھا۔ گھر میں پہننے کو بہت تھا۔ اور کوئی جلدی نہ تھی۔ کہ محمد حسین سکول چھوڑ کر نوکری تلاش کرے چنانچہ اس کے باپ کا مصمم (مضبوط، پکا، پختہ) ارادہ تھا۔ کہ جب یہ یہاں کے سکول سے مڈل پاس کر لے گا۔ اور اس لائق بھی ہو جائے گا کہ اپنے کو سنبھال سکے تو کسی اسلامیہ کالج کو بھیجوں گا جہاں تک ممکن ہو وہاں علم تحصیل (حاصل کرنا، وصول کرنا) کرونگا۔

جب محمد حسین قریباً ۱۴ برس کا ہو گیا۔ اور مڈل کلاس میں پہنچا۔ تو اس کی جو شیلی طبیعت اکثر بھڑک اٹھتی تھی۔ یہ دوسرے لڑکوں سے انجیل کی جلدیں چھین لیتا اور پھاڑ کے پھینک دیتا تھا اور مسیحی لڑکوں کو طرح طرح سے ستایا کرتا تھا۔ کیونکہ جب یہ سکول سے گھر واپس جاتا۔ اور تھوڑی دیر کھیل کود کے بعد مولوی صاحب اسے قرآن پڑھانے آتے۔ تو وہ اسے یہ تعلیم دیا کرتے تھے۔ کہ مسیحی لوگ بڑے دغا باز ہیں۔ انہوں نے اصلی انجیل تو غائب کر دی اور نقلی انجیل بنالی ہے۔ ان کی بات کہہ کر گز نہیں ماننا چاہیے۔ ادھر ماں باپ نے بھی اس کے دل میں مسیحیوں کی طرف سے نفرت پیدا کرنے میں کوئی دقیقہ (کوئی بہت چھوٹی چیز، معمولی بات) باقی نہ چھوڑا تھا۔ اس سبب سے جوں جوں محمد حسین بڑا ہوتا اور قد آور جوان بنتا گیا تب وہ مسیحیوں کا جانی دشمن ہوتا گیا۔ خیر جو ہو سو ہو انجیل کی باتیں بھی مانند خمیر کے اسکے دل میں اپنا اثر کر رہی تھیں۔ اور کبھی کبھی اس کے دل میں ایک عجیب جنگ ہوا کرتی تھی۔

پندرہ برس کی عمر میں محمد حسین نے مڈل کا امتحان باآسانی پاس کر لیا اور اگرچہ اس کے باپ کا ارادہ نہ تھا۔ تو بھی ماں کے بضد ہونے سے اس کی شادی ک انتظام کرنا پڑا۔ ادھر ادھر سے خبریں تو آہی رہی تھیں۔ سو ایک شریف زادی سے اس کا نکاح ہو گیا۔ اس کی زندگی میں اس بڑی تبدیلی کے ہونے سے قریب ایک سال اس کا ضائع گیا لیکن اس کے باپ نے جلد لکھا پڑھی کر کے ایک اسلامیہ سکول میں اسے بھیج دیا۔ جہاں دنیاوی تعلیم کے ساتھ ہی ساتھ بجائے مسیحی تعلیم کے اسے محمدی تعلیم ملنے لگی۔ یہاں بھی محمد حسین نے نمایاں ترقی کی۔ اور دو ہی سال کے اندر انٹر کا امتحان پاس کر لیا۔ امتحان کے بعد وہ سیدھا گھر آیا۔ اور پُرانے مولوی صاحب نے گرمیوں کی چھٹی بھر مسیحیوں کے برخلاف خوب ہی محمد حسین کے کان بھرے۔ باپ کا ارادہ تھا کہ وہ کالج میں ایف۔ اے اور بی۔ اے کی تعلیم پوری کرے۔ پر چونکہ اب محمد حسین کے بیڑیاں پڑ چکی تھیں۔ اسے گھر چھوڑ کالج کو جانا گوارا نہ ہوا لہذا اور آگے تحصیل علم کا خیال چھوڑ دیا۔ اور سوچنے لگا کہ کیا کرنا چاہیے۔ ہم اوپر لکھ چکے ہیں کہ گھر سے وہ آسودہ حال (خوش حال) تھا۔ اور اس لیے حسین کو تلاش معاش (روزگار کی تلاش) کی چنداں ضرورت نہ تھی۔

محمد حسین اکثر مولویوں اور دیگر علماء کی صحبت میں رہتا تھا۔ قرآن اسے اچھی طرح یاد تھا۔ اور دیگر مذاہب کا بھی کچھ علم اس نے حاصل کر لیا تھا۔ فارسی اور عربی کی طرف اس کی طبیعت کا رجحان ہو اور تھوڑے ہی عرصہ میں خاصی لیاقت (قابلیت) ان علوم میں حاصل کر لی۔ اب تو وہ طفل (چھوٹا بچہ، لڑکا) مکتب (درساگاہ) نہ رہا۔ جو چند ایک سال گذرے تھا۔ بڑے بڑے لائق اور معتبر (قابلِ عزت) لوگوں میں اس کا شمار ہونے لگا اور سب لوگ مولوی صاحب کہہ کر پکارنے لگے۔ اس کا بوڑھا باپ بھی اس کی اس قدر شہرے سن کر دل ہی دل میں خوش ہوتا تھا اور اپنی ساری امیدوں کا مرکز اسی کا سمجھتا تھا۔

محمد حسین اکثر ان لوگوں کا آگو ہوا کرتا تھا۔ جو مسیحی جماعتوں کے مخالف تھے کبھی کبھی موقع پانے کے یہ لوگ بے چارے مسیحی منادوں کو زد و کوب (مار پیٹ) کرتے اور اکثر ان کے کام میں خلل (خرابی، تنگی یا پریشانی) ڈالا کرتے تھے۔ وہ مدلل گفتگو (ایسی گفتگو جو دلائل پر مبنی ہو) کرنے میں بڑا ہوشیار تھا اور لوگ اپنے اس مولوی پر بڑا فخر کرتے تھے۔ چنانچہ جب کبھی کوئی مسیحی ان کو اپنے کام میں مشغول ملتا تو وہ دوڑ کے مولوی محمد حسین کو بلاتے اور

اس سے بھڑا دیا کرتے تھے۔ اس طرح گویا دو مینڈھوں کی ٹکریں ہوتیں اور یہ لوگ تماشا دیکھتے تھے۔ اور جب کسی مناد سے محمد حسین کے سوالوں کا جواب نہ بن پڑتا تو یہ سب تالی بجاتے اور ہوا (شور و غل) مچاتے تھے۔ اس طرح یہ کام کچھ عرصہ تک ہوتا رہا۔ پر ایک دن کا ذکر ہے۔ کہ ایک بڑے قصبے میں بازار میں منادی ہو رہی تھی۔ کئی ایک مسیحی مناد وہاں کھڑے تھے اور ایک کثیر (کثرت والی یعنی تعداد میں بہت زیادہ) جماعت سننے والوں کی وہاں ان کے سامنے موجود تھی۔ محمد حسین اور اسکے ساتھی بھی آمو جو ہوئے اور منادی میں گڑ بڑی ڈالنی شروع کی۔ جب یہ مناد کو بہت ہی دق (ایک بیماری جو پھیپھڑوں کے خراب ہونے سے لگ جاتی ہے) کرنے لگے۔ تو وہ خاموش ہو گیا۔ محمد حسین کے ساتھیوں نے فوراً یہ تجویز پیش کی کہ ہم چاہتے ہیں کہ آپ سب مسیحی صاحبان ہمارے مولوی صاحب سے بحث کریں اور اگر ان کے سوالوں کا جواب آپ سے خاطر خواہ نہ بن پڑے۔ یا بحث میں ہار جائیں تو آپ سب کو مسلمان ہونا پڑے گا۔ منادوں نے یہ دیکھ کے کہ ان میں سے کسی طرح پہچانہ چھٹے گا۔ کہا کہ اچھا ہم آپ کے مولوی سے بحث کرنے کو تیار ہیں۔ پر چونکہ اب شام ہوئی اور وقت نہیں ہم کل چار بجے شام کو یہاں حاضر ہونگے۔ آپ کو جو جو سوال کرنے ہیں لکھ لائیں۔ اس پر محمد حسین اور اس کے ساتھی قہقہے مارتے ہوئے اس شام کو گھر گئے اور دوسرے روز وقت مقررہ پر بازار کے بڑے چبوترے (مربع یا مستطیل بنائی ہوئی اونچی جگہ جہاں پر لوگ بیٹھتے ہیں) پر حاضر ہوئے ایک کثیر جماعت اس مباحثے کو سننے کے لیے وہاں موجود تھی۔ ایک طرف بائبل رکھی ہوئی تھی دوسری طرف قرآن۔ ایک طرف محمد حسین اور اسکے ساتھی بیٹھے اور دوسری طرف مسیحی مناد۔ اب تک ایسے بھاری مباحثے میں کبھی محمد حسین شریک نہ ہوا تھا۔ پر تو بھی اسے اور اس کے ساتھیوں کو کامل (مکمل) امید تھی کہ مولوی محمد حسین ہی جیتیں گے اور تب ہم ان مسیحیوں کا خوب ہی تمسخر (مذاق اڑانا) کریں گے۔ انتظام معقول (مناسب) کیا گیا۔ کتنے سپاہی پولیس کے بھی وہاں حاضر تھے۔

-----

## روزاول کی بحث

ٹھیک چار بجے شام کو یوں بحث شروع ہوئی:-

مناد۔ جناب مولوی صاحب آپ جانتے ہیں کہ!

مذہبی باتوں پر گفتگو کرنا کوئی ہلکی بات نہیں۔ لہذا میں شروع کرنے سے پہلے چند ایک باتیں پیش کرتا ہوں جن پر عمل کرنا لازمی ہوگا۔

مولوی۔ فرمائیے۔

مناد۔ اولاً تو آپ سے میری عرض یہ ہے کہ جو کچھ آپ کو مسیحی مذہب کی بابت دریافت کرنا ہے۔ وہ اس غرض سے نہ ہو کہ آپ مسیحی منادوں کی لیاقت (قابلیت) جانچیں میں نے دیکھا ہے۔ کہ کتنے لوگ مسیحیوں کو خواہ مخواہ (بنا کسی وجہ کے) اس غرض سے چھیڑتے ہیں کہ اگر ان سے ٹھیک جواب نہ بن پڑے۔ تو لوگوں کے سامنے ان کی ہنسی ہو۔

مناد کی اس بات نے مولوی اور ان کے ساتھیوں کی دلی حالت کو آشکارا (صاف، واضح) کر دیا۔ کیونکہ ان کی غرض بحث مباحثہ سے ہمیشہ یہی ہوا کرتی تھی۔ کہ مسیحی منادوں کی ہنسی ہو لیکن کم از کم مولوی کے دل میں تو یہ باپ چھ گئی۔ اور اس نے غور کر کے کہا کہ

مولوی۔ خدا نہ کرے کہ ایسا خیال میرے دل میں آئے۔

مناد۔ دوئم میں آپ سے یہ عرض کرتا ہوں۔ کہ آپ سچ مچ راستی (سچائی) کے متحقق (تحقیق کرنے والا، کسی چیز کا صحیح اور درست کرنے والا) ہو کے ہم سے سوال کیجیے۔ اور کسی طرح کے تعصب (فرق) کو اپنے پاس نہ بھٹکنے دیجئے۔

مناد کا یہ دوسرا تیر بھی مولوی کے گہرا لگا کیونکہ تعصب تو اس کی رگ رگ میں کوٹ کے بھر دیا گیا تھا۔ شروع ہی سے وہ مسیحی مذہب کی طرف سے متعصب (تعصب یعنی فرق کرنے والا، مذہب یا قوم کی بیچ کرنے والا) تھا۔ خدا کے روح نے اس کے دل میں ایسا کام کیا۔ کہ اسے معلوم ہونے لگا۔ کہ مناد گویا اس کے دل کی ساری حقیقت سے واقف ہے۔ بات چیت کرنے سے پہلے اسے ان دو شرطوں پر بڑا غور کرنا پڑا۔ بار بار اس کے دل میں یہ خیال آیا کہ

کیا انجیلی باتیں سچ ہیں۔ اور کیا میں اب تک غفلت (بھول چک، غلطی) میں رہا۔ اس نے اسی وقت فیصلہ کیا کہ میں خدا کو حاضر و ناظر جان کے صاف دلی سے ان لوگوں سے بات چیت کرونگا۔ سو اس نے ذرا ٹھہر کے بغور کہا۔

مولوی۔ ہاں آپ کا کہنا ٹھیک ہے۔ میں دراصل سچائی کی تحقیق میں ہوں۔ علاوہ ازیں ہم اور آپ تو ایک ہی ہیں۔ ہم بھی حضرت عیسیٰ کو ایک بڑا نبی مانتے ہیں۔ صرف فرق ہے تو یہ کہ چند مسائل آپ کے مذہب میں ایسے ہیں جو کہ ہماری سمجھ میں نہیں آتے اور قرآن شریف ان کی تائید نہیں کرتا۔

مناد۔ جی نہیں۔ فقط یہی نہیں۔ پر آپ کے مذہب میں اور ہمارے مذہب میں بڑا بھاری اختلاف راہِ نجات میں ہے۔

مولوی۔ فرمائیے وہ کیا ہے۔

مناد۔ دیکھئے آپ محمد صاحب کو نبی مان کے کہتے ہیں۔ کہ صرف انہی کے ذریعے سے نجات حاصل ہو سکتی ہے۔ مہربانی کر کے قرآن شریف کی کوئی آیت پڑھے جس میں کہ محمد صاحب نے منجی ہونے کا دعویٰ کیا ہو۔

مولوی۔ یاد نہیں پھر بتاؤ گا۔ لیکن حضرت محمد صاحب ﷺ کے شافی (شفادینے والا) ہونے میں کوئی شک نہیں ہے۔

مناد۔ لیکن ہم محمد صاحب کو شافی تو کیا نبی بھی نہیں مانتے۔ وہ تو میری اور آپ کی طرح انسان تھے۔ شافی صرف خداوند یسوع مسیح ہی ہے۔ اور سوائے اس کے دنیا میں کوئی ایسا نام نہیں کہ جس کے ذریعے سے انسان گناہ اور گناہ کی سزا سے مخلصی پاسکے۔

مولوی۔ یہ تو زمین اور آسمان کا فرق ہے لیکن ہم کیسے جانیں۔ کہ کون ان میں سے سچا ہے آیا ہمارے حضرت یا آپ کے عیسیٰ مسیح؟

ہم تو یہ جانتے ہیں کہ ہمارا ہی مذہب سچا ہے۔ اس کی تعلیمات اور مسائل بھی راست و درست (سچے اور صحیح) ہیں۔ چنانچہ جب حضرت یسوع ابن مریم آخری وقت میں آسمان سے اُترینگے۔ تو ان سب کو جو محمدی دین کے منکر رہے ہیں۔ وہ مسلمان کرینگے اور تب مدینے میں حضرت یسوع مسیح دفن کئے جائے گے۔ آخر میں دین محمد ہی قائم رہے گا۔

مناد۔ یہ جاننا کہ کونسا مذہب سچا ہے اور درست۔ کوئی مشکل بات نہیں اس کی جانچ ہم آسانی سے کر سکتے ہیں۔

مولوی۔ آپ ضرور بتائیے۔ ہم یہ جاننا چاہتے ہیں۔



مناد۔ جناب مولوی صاحب آپ جانتے ہی ہیں۔ کہ دنیا میں بہت مذہب اور مذہبی شاخیں ہیں اور ہر ایک کی تعلیم اور مسائل جدا جدا ہیں۔ ایک کے اصول دوسرے کے خلاف ہیں۔ ہندو مذہب راہ نجات کچھ اور ہی بتاتا ہے آپ کا کچھ اور ہے۔ اور میرا اور رہی ہے۔ اور ان سب کی تعلیمات مختلف ہیں۔ مولوی۔ جی ہاں! میں مانتا ہوں۔ کہ طرح طرح کے مذاہب اس دنیا میں ہیں۔

مناد۔ لیکن عقل سلیم یہ صاف گواہی دیتی ہے۔ کہ یہ سب کے سب خدا کی طرف سے نہیں ہو سکتے۔ کیونکہ اگر اسی واحد خدا کی طرف سے ہوتے تو پھر یہ ایک دوسرے کی مخالفت کیوں کرتے ہیں؟ سب کی تعلیم ایک ہی سی ہونی چاہیے کیونکہ ایک ہی خدا ہے۔

مولوی۔ یہ ٹھیک ہے۔ سچا مذہب تو ایک ہی ہے۔ اور وہ محمدی مذہب ہے۔ اسی کے پیرو ہونا ہر ایک شخص کا فرض ہے۔ لہذا آپ بھی محمدی ہو جائیے۔ مولوی محمد حسین کی یہ بات سن کے ان کے ساتھیوں اور دیگر مسلمانوں نے جو اس وقت موجود تھے۔ قہقہہ مارا۔ اور کسی نے بھیڑ میں سے چلا کر کہا ”ان عیسائیوں کو جلد مسلمان کر لو“۔

مناد۔ (قہقہے کا کچھ خیال نہ کر کے) اچھا جناب مولوی صاحب تو پھر میرے اور آپ کے بیچ یہ فیصلہ باقی رہا۔ کہ آپ راہ راست پر ہیں یا نہیں۔

مولوی۔ جی ہاں۔ آپ یہی ثابت کر کے دکھائیے؟

مناد۔ اس کے شمول میں یہ بی سمجھنا چاہیے کہ۔ اگر اس تمام گفتگو و جستجو کے بعد مجھ پر یا آپ پر یہ آشکارا (صاف، واضح) ہو جائے۔ کہ دونوں میں سے ایک غلطی پر ہے۔ تو اس کا فرض یہ ہوگا۔ کہ فوراً اپنی غلطی کو محسوس کر کے راہ راست پر آجائے۔ اور اپنی اس بڑی غلطی کو سب سامعین کے سامنے قبول کر کے اس کی معافی خداوند کریم سے مانگے۔ کتنے ہیں جو اپنی غلطی کے قائل ہیں۔ لیکن پھر بھی وہ اسی میں مبتلا رہتے ہیں۔

مولوی۔ اس میں کیا شک ہے جب اپنی غلطی کو معلوم کیا تو اس میں سے نکلنا ضروری امر ہے۔ یہ تو شرط ہم پہلے ہی آپ سے لگا چکے ہیں۔ کہ جب ہم آپ کو دین اسلام کا قائل کر دیں گے تو آپ سب صاحبان کو کلمہ پڑھنا پڑیگا۔ دیکھئے ہم آپ کو راہ راست پر لائے۔

اس کے بعد مسلمانوں نے خوب من مانے قہقہے مارے۔ کوئی کوئی بھیڑ میں کہتا ہوا سنائی دیتا تھا۔ کہ ”جناب مولوی صاحب ہیں کہ ہنسی ٹھٹھا (مذاق) ہے۔ ان کے سامنے ان عیسائیوں کی کیا مجال ہے۔ قریب دو تین منٹ تک بھیڑ میں ذرا گڑ بڑی مچی رہی۔ اور پھر گفتگو شروع ہوئی۔ منادوں نے مسلمانوں کی

بات کا کچھ خیال نہ کیا۔ وہ خاموش بیٹھے سنتے رہے۔ وہ اپنے دل میں کہتے تھے کہ انہیں تھوڑی دیر اسی طرح خوش ہو لینے دو۔ آخر خداوند یسوع مسیح کے نام کو جلال اور بزرگی ہوگی۔ وہ اونچا کیا جائے گا۔ اور لوگوں کو اپنی طرف کھینچے گا۔

مناد۔ اچھا جناب مولوی صاحب۔ اب میں آپ کو سچے مذہب کی جانچ بتاتا ہوں۔

مولوی۔ معاف کیجئے۔ پہلے آپ ہمارے دو چار سوالوں کو حل کر دیجئے تب ہم آپ کی اس بارے میں سننے لگے۔ کہ سچے مذہب کی جانچ کیا ہے۔

مناد۔ ہم بخوشی آپ کے سوالوں کو حل کرنے کی کوشش کریں گے۔ لیکن چونکہ اب چھ بج چکے ہیں۔ کیا یہ مناسب نہ ہو گا کہ آج اب ہم سب رخصت ہوں۔ اور کل پھر چار بجے شام اسی مقام پر حاضر ہوں گے۔ آپ اپنے سوالوں کو لکھ لائیں۔ اور ہم یکے بعد دیگرے (ایک کے بعد دوسرا) ان کو حل کرنے کی کوشش کرے گے۔ آپ تمام صاحبان کل پھر ضرور تشریف لائیں۔ آج کی گفتگو نہایت دلچسپ تھی۔ اور کل کی گفتگو سے ہم سب ضرور مظلوظ (خوش و خرم، نصیب) ہوں گے۔

مولوی۔ اچھا۔ ہاں۔ اب نماز کا وقت بھی ہے۔ اور ہم اور آپ دونوں تھک گئے ہیں۔ کل شام چار بجے ہم یہاں پھر حاضر ہوں گے۔ آداب عرض۔

مناد۔ تسلیمات عرض۔

ان حاضرین کا شمار دو تین سو سے کم نہ ہو گا۔ جب یہ لوگ جانے لگے تو کوئی شور مچانا، کوئی لکارنا (اونچی آواز میں پکارنا) کوئی کہتا تھا کہ مولوی صاحب نے ان پادریوں سے اچھی بحث کی۔ یہ ان کو ضرور ہر ادینگے۔ ایک عالم شخص ہیں۔ ان کے سامنے کون کھڑا رہ سکتا ہے۔ کوئی کہتا اچھا جناب ایسے کتنے ہی عیسائیوں کو وہ چپ کرا چکے ہیں۔ جو ہوسو ہو آج کی بات چیت بڑی دلچسپ تھی۔ انشا اللہ مولوی صاحب کل ایسے سوال پیش کریں گے۔ کہ جن میں سے ایک کا بھی جواب عیسائیوں سے نہ بن پڑیگا۔ ہندوؤں کا خیال زیادہ تر یہ تھا کہ ”مولوی ہار جائے گا۔ یہ عیسائی بڑے ہوشیار ہیں۔ یہ قرآن سے بھی خوب واقف ہیں۔ کل ضرور آنا۔ دیکھیں کل کیا ہوتا ہے۔“

ایسی ایسی باتوں اور شور و غل کے بیچ مناد بھی اپنے مکان کو گئے۔ جہاں پہنچ کر سب نے مل کر خدا باپ کا شکر ادا کیا۔ اور آنے والے دن کے لیے طاقت اور فضل مانگا۔ مناد تو یہ بھروسہ رکھتے ہوئے کہ کل خدا ضرور مدد کر کے اپنا جلال اور بزرگی ظاہر کرے گا سو رہے لیکن مولوی کے دل میں ایک عجیب بے چینی تھی جس کو نہ تو اس نے اپنے ساتھیوں پر ظاہر کیا۔ اور نہ خود ہی اسے سمجھ سکتا تھا۔ یہ تو خدا کی روح تھی جو اسے بے چین کر رہی تھی۔ خدا نے اسے اپنے کام کے لیے چن لیا تھا اور وہ اسے اس بڑی تبدیلی کے لیے تیار کر رہا تھا۔ جو اس میں واقع ہونے والی تھی۔ مولوی یا کھانا وغیرہ کھا کے خوابگاہ کو گیا پر نیند

نہ آئی۔ اس کی بی بی بھی اس کے چہرے کو دیکھ کے حیران تھی۔ رات کو چا پائی پر پڑے پڑے بار بار یہ خیال اس کے دل میں آتا تھا۔ کہ کیا ہو سکتا ہے کہ مسیحی مذہب ہی سچا ہے۔ جس کی میں نے اب تک سخت مخالفت کی ہے۔ کیا وہ آیت جو مشن سکول کا ماسٹر بار بار لڑکوں کو سکھاتا تھا سچ ہوگی کہ ”خدا نے جہان کو ایسا پیار کیا۔ کہ اپنا اکلوتا بیٹا بخشا کہ جو کوئی اس پر ایمان لائے ہلاک نہ ہو بلکہ ہمیشہ کی زندگی پائے؟ لیکن خدا کا بیٹا ہونا کہاں ممکن ہے۔ یہ بات تو میں مان نہیں سکتا۔ ضرور کچھ تو دو بدل عیسائیوں نے اس میں کی ہے۔

ایسے ایسے خیالوں میں محمد حسین نے رات کاٹی۔ دن بھر بھی یہی باتیں اس کے دماغ میں گونجتی رہیں۔ اب چار بجے کا وقت نزدیک آیا ہے اور ہم روز دوئم کی بحث کو سننے گے۔

## روزِ دوم

وقتِ معین (مقررہ وقت) پر مولوی حسین اور اس کے ساتھی چبوترے (مربع یا مستطیل بنائی ہوئی اونچی جگہ جہاں پر لوگ بیٹھتے ہیں) پر ایک طرف آبیٹھے۔ اور مسیحی مناد بھی اپنے وعدہ کے مطابق حاضر ہو گئے۔ آج تو کل سے بھی زیادہ بھیڑ چبوترے (مربع یا مستطیل بنائی ہوئی اونچی جگہ جہاں پر لوگ بیٹھتے ہیں) کے آس پاس موجود تھی۔ جس میں ہندو مسلمان سب ہی ذات کے لوگ تھے۔ لوگوں میں ایک بے چینی سی معلوم ہوتی تھی۔ وہ بے چینی سے راہ دیکھ رہے تھے کہ دیکھیں آج مولوی صاحب کیا کیا سوال کرتے ہیں اور دیکھیں ان پادریوں سے کیسے کیسے جواب بن پڑیں۔ ٹھیک چار بجے مسیحی منادوں میں سے فضل مسیح اٹھ کے کھڑا ہوا۔ کیونکہ آج اس ہی کی باری تھی۔ کہ محمد حسین سے سوال و جواب کرے۔ فضل مسیح کے والد صفر علی ایک عالم مولوی تھے۔ قریب آدھی عمر میں انہوں نے مسیحی مذہب کی صداقت کو دیکھا۔ اور محمدی دین کو چھوڑ کے مسیح کے پیرو ہو گئے۔ فضل مسیح کا مسلمانی نام فضل اللہ تھا۔ لیکن پستسم کے وقت فضل مسیح رکھا گیا۔ وہ اس وقت قریب سولہ برس کا تھا۔ اور قرآن کو ختم کر چکا تھا۔ عربی۔ فارسی کا علم بھی اچھا خاصہ حاصل کر لیا تھا۔ اور انگریزی بھی کچھ سیکھ لی تھی۔ مسیحی ہونے پر یہ ایک مشن سکول میں بھیجا گیا اور کچھ عرصہ وہاں تعلیم پانے کے مدرسہ علم الہی کا

کورس ختم کیا۔ اب وہ ایک لائق مناد بن گیا تھا۔ اور مولوی محمد حسین کے مقابل میں خم ٹھوک کے اس زبردست پہلوان کی مانند جو اٹکھاڑے (وہ جگہ جو کسرت کرنے یا کشتی کرنے کے لیے بنائی ہو) میں رنگ دکھانے کو تیار ہو۔ کھڑا ہو گیا اور بولا۔

**فضل مسیح۔** اچھا جناب مولوی محمد حسین صاحب۔ اب وقت ہے کہ ہم آپ کے سوالوں کو سنیں۔ آپ کا پہلا سوال کیا ہے؟

مولوی۔ آپ مہربانی سے یہ بتائیے کہ آپ لوگ حضرت عیسیٰ کو خدا کا بیٹا کیوں کہتے ہیں؟ کیا خدا بھی بیوی اور اولاد رکھتا ہے؟

اس پر کتنے لوگ ذرا مسکرائے اور منادوں کی طرف دیکھنے لگے۔ گویا کہتے تھے کہ دیکھیں کیا جواب دیتے ہو۔

**فضل مسیح۔** خدا کا بیٹا ایک محاورہ ہے۔ عبرانی لوگ کسی شخص کو اس صفت کا بیٹا کہتے تھے۔ جو اس کی زندگی میں خاص طور پر نمایاں ہوتی تھی۔

علیٰ ہذا القیاس یہود اہلاکت کا بیٹا کہلاتا ہے۔ کیونکہ وہ ہلاکت سے بھرپور تھا۔ برنباس تسلی کا بیٹا کہلاتا ہے کیونکہ تسلی کی صفت اس میں نمایاں تھی۔ شیخ سعدی صاحب مسافر کو راہ کا بیٹا کہتے ہیں۔ لہذا مسیح خدا کا بیٹا اس لیے کہلاتا تھا کہ الوہیت اس کی زندگی میں خاص طور پر نمایاں تھی۔ یعنی مسیح اس صفت کا بیٹا یا خدا کا بیٹا ہوا۔ اسی طرح مسیح سلامتی کا شہزادہ بھی کہلاتا ہے۔ اسی محاورے کے مطابق دو بھائی یعقوب اور یوحنا بن رعد کہلائے۔ علاوہ ازیں آپ انجیل کو برحق مانتے ہیں کہ نہیں؟

مولوی۔ ہاں! فرمائیے۔

**فضل مسیح۔** توجہ انجیل ہی میں یہ لکھا ہے کہ مسیح خدا کا بیٹا ہے۔ تو انسان کون کہ چوں وچرا (اعتراض) کرے؟

مولوی۔ جی ہاں! یہ تو درست ہے لیکن انجیل کی بابت بھی تو اعتراض ہے۔

**فضل مسیح۔** وہ کیا؟

مولوی۔ ہم لوگ اصلی انجیل کو برحق مانتے ہیں۔ بے شک لیکن یہ انجیل جو آج کل رائج ہے۔ نقلی ہے اور اس لیے ہم کو اس کی شہادت سے دلجمعی (تسلی) ، اطمینان) نہیں ہو سکتی۔

**فضل مسیح**۔ بے شک نقلی تو ہے۔ یہ کب ممکن ہے کہ یہ وہی جلد ہو جو اس کے کاتبوں (لکھنے والا) نے لکھی۔ وہ تو صرف ایک ہی جلد ہوگی۔ بلکہ سچ تو یہ ہے کہ مجلد (جلد) بھی نہ تھی۔ الگ الگ جُز (حصے) تھے اور بعد کو ایک جلد میں کی گئی۔ اور اب اس کی کڑوڑوں، اربوں، کھربوں جلدیں چھپ گئی ہیں۔ پہلے یہ کتابیں یونانی زبان میں تھیں۔ اب سینکڑوں زبانوں میں اس کے ترجمے ہو گئے ہیں۔ اور ہوتے جاتے ہیں۔ اسی طرح آپ کا قرآن شریف بھی تو نقلی ہے۔ قرآن کی بابت آپ لوگ کہتے ہیں کہ وہ شروع ہی سے آسمان میں تختی پر لکھا ہوا تھا۔ اور وقتاً فوقتاً خدا نے جبرائیل فرشتے کے ذریعے ایک ایک جُز کر کے محمد صاحب پر نازل کیا۔ اس کے مطابق اصلی قرآن تو خدا کے تخت پر رہا۔ اور یہ جو آپ لوگوں کے پاس ہے۔ اس کی نقل ہے۔ پھر چھاپے خانوں میں بائبل کی طرح اس کی بھی نقلیں ہوتی رہتی ہیں۔

مولوی۔ نقلی سے میرا مطلب یہ ہے کہ جو انجیل حضرت عیسیٰ پر نازل ہوئی تھی وہ یہ نہیں ہے۔ جو آپ لوگوں کے پاس ہے۔ آپ لوگوں نے اس میں رد و بدل (تبدیلی) کر ڈالی۔ اور اپنے مطلب کی باتیں درج کر لیں۔ لہذا جو انجیل اب آپ کے پاس ہے وہ تحریف شدہ (تبدیل شدہ) ہے۔ یہ بات عام طور سے ہم لوگ جانتے ہیں اور ایک زمانے سے چلی آئی ہے۔ ایسی انجیل کی شہادت (گواہی) کو آپ ہی کہے کہ ہم کیونکر مان سکتے ہیں۔

ہمیں آپ لوگوں پر نہایت ہی افسوس معلوم ہوتا ہے کہ اب آپ لوگ کے پاس کوئی کتاب نہیں ہے۔ کہ جس کو ہم الہی کہہ سکیں۔ آپ لوگ بھی صاحب کتاب تھے لیکن سب کچھ آپ ہی بگاڑ بیٹھے۔

علاوہ اس کے ایک اور بات بھی رائج ہے کہ جو انجیل حضرت عیسیٰ پر نازل ہوئی تھی وہ تو انہی کے ساتھ آسمان کو چلی گئی۔ اب انجیل ہے کہاں آپ کے پاس جو ہے سو سب بناوٹی بات ہے۔ یہ دونوں اعتراض معقول ہیں جو ہم نے کیا تمام دنیا کے مسلمان کرتے ہیں اور ضرور دونوں میں سے ایک تو ٹھیک ہوگا۔ یا تو یہ کہ انجیل آپ کے پاس ہے ہی نہیں کیونکہ وہ تو حضرت عیسیٰ کے ساتھ ہی گئی۔ یا یہ کہ جو ہے سو تحریف شدہ اور بے اعتبار ہے۔ لہذا اس کتاب سے حوالے دینا فضول ہے۔ اس کو مانے گا کون؟

**فضل مسیح**۔ آپ کے دو اعتراض ہیں:

**اول**۔ تو ہم اس کا فیصلہ کریں گے کہ انجیل خداوند یسوع کے ساتھ گئی یا کہ یہاں ہے۔

**دوئم**۔ یہ کہ اگر ہے تو کیسا تحریف (تبدیل) کیا جانا ممکنات میں سے ہو سکتا ہے۔

آپ کے پہلے اعتراض کے جواب میں سے بہت سی باتوں میں سے میں اس وقت چند ایک پیش کرتا ہوں۔ صاحبانِ سنئے۔ مولوی صاحب کہتے ہیں کہ انجیل یہاں ہے ہی نہیں کیونکہ وہ یسوع مسیح کے ساتھ آسمان کو چلی گئی۔ قرآن یا حدیث میں یہ بات کہیں پائی نہیں جاتی۔ یہ صرف مسلمانوں کا کہنا ہے جس کا کوئی ثبوت ان کے پاس نہیں ہے۔

۲۔ انجیل کی وہ باتیں جو یسوع مسیح نے سکھائیں اور اپنی زندگی میں عملی طور سے ظاہر کیں مسیح کے آسمان کو جانے کے وقت تک مکمل طور پر لکھی نہ گئی تھیں پھر یہ کیسے ممکن تھا کہ یسوع مسیح انجیل کو اپنے ساتھ لے جاتا۔ اگر یہی بات ہم قرآن کی بابت کہیں۔ تو آپ یہی دلیل پیش کریں گے کہ واہ یہ کیسی ہنسی کی بات ہے۔ محمد صاحب کی موت تک قرآن تو جمع کیا ہی نہ گیا تھا۔ اسے محمد صاحب اپنے ساتھ کیسے لے گئے۔

۳۔ ہمیں یہ سن کے خوشی ہے کہ مسلمان کہتے ہیں کہ انجیل مسیح پر نازل ہوئی اور قرآن کہتا ہے کہ انجیل خدا نے انسان کی روشنی اور رہنمائی کے لیے دی (دیکھئے سورۃ المائدہ ۵۰ اور آل عمران ۲) اب آپ ہی خیال فرمائیے کہ جب انجیل انسان کی روشنی اور رہنمائی کے لیے دی گئی۔ تو خدا جو عالم الغائب (غیب کا علم رکھنے والا) ہے جانتا ہے کہ انسان تو زمین پر ہیں نہ کہ فردوس میں۔ لہذا ہونہیں سکتا کہ وہ انجیل کو جو انسان کے لیے ہے آسمان پر بھیج دے۔

۴۔ سب جانتے ہیں کہ محمد صاحب یسوع مسیح سے ۶۰۰ برس بعد آئے اور انہوں نے بار بار انجیل کی باتوں کا بیان کیا۔ اور انجیل کے ماننے والوں کو اہل کتاب کہا جس سے صاف ظاہر ہے کہ انجیل اس وقت یعنی ۶۰۰ میں موجود تھی۔ اب ہم آپ کے دوسرے اعتراض کی طرف رجوع ہوتے ہیں۔ کہ کیا انجیل تحریف ہو گئی ہے۔

دیکھئے جناب مولوی صاحب خدا کی کتاب میں رد و بدل کرنا کوئی ہلکی بات نہیں۔ یہ تو آپ جانتے ہی ہیں کہ یہ بڑا بھاری گناہ ہے اور اس کی سزا بہت بھاری ہے۔

مولوی۔ بے شک۔ یہ بہت بھاری بات اور کبیرا گناہ ہے جس میں آپ لوگ پڑ گئے ہیں۔ (مسلمان یہ سن کے خوب ہنسے)

فضل مسیح۔ علاوہ ازیں یہ بھی لازمی بات ہے کہ جب یہ جرم اتنا بھاری ہے تو کسی کے اوپر اس کو قائم کرنے کے لیے ثبوت بھی بڑا پختہ ہونا چاہیے۔

مولوی۔ اس میں کیا شک ہے۔ چاروں طرف ثبوت ہی ثبوت موجود ہے۔

**فضل مسیح**۔ ایک بات اور بھی بتائیے کہ زیادہ تر مسیحی لوگ راست گو۔ خدا پرست اور خدا ترس ہیں کہ نہیں۔

مولوی۔ ہاں یہ بات تو مانی ہوئی ہے۔

**فضل مسیح**۔ تو پھر آپ دیکھئے کہ اتنا بھاری جرم آپ ایسے عزت دار لوگوں پر لگاتے ہیں۔ اب اس کو قائم کرنے کے لیے بڑا ہی زبردست نبوت آپ کو پیش کرنا ہے۔ اب آپ ثابت کیجئے۔ اگر یہ نقلی ہے تو کیا آپ کے پاس اصلی ہے جس سے آپ اس کا مقابلہ کر کے کہتے ہیں۔

مولوی۔ کیا یہ ممکن ہے کہ سب مسلمان غلطی پر ہوں؟ ثبوت یہی ہے کہ سب مسلمان یہ کہتے ہیں یہ بات کوئی ہم نے اپنے دل سے تو بنا ہی نہیں لی۔ مدتوں سے یہ روایت چلی آئی ہے۔

علاوہ اس کے ایک بڑا ثبوت یہ ہے کہ بہت سی باتیں جو اس اصلی انجیل میں حضرت محمد ﷺ اور قرآن شریف کی بابت تھیں ان کو آپ لوگوں نے اس میں سے نکال ڈالا۔ کیونکہ اس انجیل میں ہم انہیں نہیں پاتے۔

**فضل مسیح**۔ یہ کہنا کہ سب مسلمان غلطی پر ہو سکتے ہیں کوئی دلیل نہیں علاوہ ازیں یہ کہنا درست بھی نہیں ہے کیونکہ سب مسلمانوں کا کہنا یہ نہیں ہے۔ قدیم مسلمان مفسروں میں بہت ایسے ہوئے ہیں جن کی یہ رائے تھی کہ انجیل تحریف نہیں ہوئی ہے۔ مثلاً امام محمد اسماعیل بخاری۔ امام فخر الدین رازی۔ شاہ ولی اللہ وغیرہ اور آج کل بھی ہندوستان کے ذی علم مسلمان یہی کہتے ہیں کہ انجیل محرف (تحریف کرنے والا، بدلنے والا) نہیں۔ لیکن اگر سب مسلمان انجیل کے خلاف اس معاملے میں ایک رائے بھی ہوتے۔ تو ان کا محض ایسا ہونا کوئی دلیل نہیں ہو سکتا تھا۔ اور آج تک کسی نے کوئی ثبوت دیا نہیں ہے۔

مولوی۔ کیا اور کوئی دلیل آپ کے پاس نہیں ہے؟ اس سے ہمیں تسلی نہیں۔

**فضل مسیح**۔ ہم بہت دلیلیں پیش کر سکتے ہیں۔ کہ بھلا یہودیوں اور مسیحیوں کا انجیل میں تبدیلی کرنے سے کیا مقصد ہو سکتا تھا؟ مکاشفات کی

کتاب کے ۲۲ باب کی ۱۸، ۱۹ آیت میں ایک سخت سزا اس کی بابت لکھی ہے۔ بھلا خواہ مخواہ کون اپنے اوپر بھاری سزا کو دیدہ و دانستہ (جان بوجھ کر) لے گا؟

مولوی۔ ہم پہلے ہی کہہ چکے ہیں کہ ایسا کرنے میں ان کا مقصد یہ تھا کہ حضرت محمد ﷺ کی بابت جتنی نبوتیں اس میں تھیں انہیں نکال ڈالیں ایسا ہی انہوں نے کیا۔

**فضل مسیح**۔ یہ کیوں؟ ایسا کرنے سے انہیں کیا پانے کی امید تھی۔ اگر محمد صاحب کی بابت نبوتیں بائبل میں تھیں۔ تو انہوں نے اسے قبول کیوں نہیں کیا؟

مسلمان ہو جانے سے تو انہیں فائدہ ہوتا۔ کیونکہ جب مسلمانوں نے سیریا، فارس، فلسطین، مصر اور دیگر ملکوں کو فتح کیا تو لوٹ کا حصہ انہیں بھی ملتا۔ سچ تو یہ ہے کہ ان نبوتوں کو بائبل میں شریک کرنا ممکن تو تھا پر نکالنا نہیں۔ مسلمان ہونے سے دے ان تمام مصیبتوں سے بچتے۔ جو ان پر محمد صاحب اور ان کی امت کے ہاتھ سے آئیں۔

علاوہ بریں، یہودی اور مسیحی محمد صاحب کے وقت میں یا بعد کو بائبل میں کچھ رد و بدل نہیں کر سکتے تھے۔ کیونکہ اس وقت تو بائبل کی جلدیں دور دور پھیل گئی تھیں۔ اور اس وقت یہودی اور مسیحی بھی یورپ، ہندوستان، فارس، میسوپاتامیہ، آرمینیا۔ ایشیائے کوچک، سیریا، فلسطین، عرب، حبش، مصر، افریقہ وغیرہ میں پھیل گئے تھے۔ لہذا کیونکر ممکن ہو سکتا تھا۔ کہ وہ سب کے سب جمع ہو کے بائبل کی سب جلدوں میں تبدیلی کریں اور اس بارے میں متفق الراء ہوئیں اور اگر وہ بغیر اتفاق رائے کے ایسا کرتے تو دوسرے فوراً ان کی سازش کو فاش کر دیتے۔

ہم دلیل پر دلیل اس بارے میں دے سکتے ہیں۔ دیکھئے آج کل جو سب سے قدیم بائبل کی جلدیں ہیں وہ چار ہیں اور لندن سینٹ پیٹر برگ، روم اور پیرس میں پائی جاتی ہیں۔ یہ محمد صاحب سے قریب ۲،۳ سو سال قبل کی ہیں۔ یہ چاروں ایک دوسرے سے ملتی ہیں۔ اور ان کا مقابلہ دوسری نقلوں اور ترجموں سے کیا گیا ہے۔ اور کوئی خاص فرق نہیں ہے۔ اور کتنی دلیلیں ہیں جن سب سے یہی ثابت ہوتا ہے کہ انجیل نقلی نہیں۔ پر بلا تحریف اصلی ہے۔

مولوی۔ خیر یہ بات تو اب یہاں تک ہوئی۔ سبھوں نے ہماری اور آپ کی باتوں کو سنا۔ وہ خود فیصلہ کر سکتے ہیں اور جو بات ہے سو سب کے سامنے ظاہر ہی ہے۔ اب رخصت ہونے کا وقت آیا۔ ابھی کئی ایک سوال ہمیں اور کرنے ہیں۔ سو کل ہم یہیں چار بجے شام کو ضرور ہونگے۔

**فضل مسیح**۔ ٹھیک ہے۔ ہم کل پھر آئیگی۔ آپ سب صاحبان بھی تشریف لائیے اور اپنے دوستوں کو ہمراہ لیتے آئیے۔ آداب عرض۔

مولوی۔ تسلیم۔

روز دوم کی باتیں کے مولوی اپنے دل ہی دل میں قائل اور پریشان اپنے گھر کو گیا۔ اور مسلمان کو چھوڑا اکثر لوگوں کا یہی فیصلہ تھا کہ واہ۔ پادریوں نے اچھے دنداں توڑ جو اب مولوی کو دیئے۔ دیکھئے کل کیا ہو گا۔ یہ عیسائی بڑے زبردست ہیں۔



مناد بھی خدا کا شکر کرتے ہوئے گھر گئے۔ اس رات کو گھر گھر اس مولوی اور اس کے ساتھیوں کے لیے دعا کی گئی۔ اب ہم کل روز سوئم کی بہار دیکھیں گے۔

## روزِ سوئم

تیسرے روز حسب معمول طرفین۔ ایک طرف مولوی محمد حسین اور دوسری طرف مسیحی مناد اسی چوتھے (مربع یا مستطیل بنائی ہوئی اونچی جگہ جہاں پر لوگ بیٹھتے ہیں) پر ٹھیک چار بجے فراہم ہوئے۔ اس مباحثے کی شہرت تمام شہر میں پھیل گئی تھی۔ اور لوگوں کے جھنڈ کے جھنڈ چاروں اطراف سے آرہے تھے۔ مسیحی منادوں کا دل اس کے دل کو دیکھ دیکھ کے امنگ مار رہا تھا۔ خاص کر کے پادری پریم مسیح کا۔ کیونکہ آج کے دن خداوند یسوع مسیح کی عظمت و جلال ظاہر کرنے کا بیڑا انہوں نے اٹھایا تھا۔ ہم تھوڑی دیر کے لیے ناظرین کے سامنے آج کے مباحثے کی زندگی کا مختصر احوال پیش کرینگے۔ پریم مسیح کے والد جواہر لال ایک شریف ہندو گھرانے سے تھے۔ جواہر لال اور ان کی بی بی دونوں ہندو دستوروں کو بڑی جانفشانی (جان دینا) سے مانتے تھے۔ کھانے پکڑے سے آسودہ حال (خوش حال) تھے۔ کسی بات کی کمی نہ تھی۔ لیکن ایک ہی بات کا ردنا تھا۔ کہ گھر میں کوئی چراغ نہ تھا کہ جس سے ان کا گھر روشن ہوتا اور زندگی میں خوشی اور امید ہوتی۔ بہت دن تک کسی لال کے پیدا ہونے کا انتظار رہا لیکن جب ادھی ایک عمر گزر گئی۔ تو دونوں مایوس ہو گئے۔ ایک دن بیٹھے ان کے جی میں آیا کہ اب اس طرح زندگی بسر کرنے سے کیا فائدہ آجیتے جی تیر تھوں کے درشن تو کر لیں۔ شاید اسی طرح ہمیں کوئی بچہ ملے۔ یہ جی میں ٹھان کے انہوں نے اپنا سب سامان مکان وغیرہ بیچ ڈالا اور گیرواں (لال رنگ کا) کپڑا پہن کے دونوں سادہ سادہ صہنی بن کے تیر تھ یا تیرا کو نکل پڑے۔ بدری ناتھ، کدرانا تھ پٹنکر، پریاگ وغیرہ سب تیر تھوں کا پاؤں پیدل سفر کیا۔ کبھی کبھی نہایت دکھ اٹھانا پڑا۔ چلتے چلتے پیروں میں چھالے پڑ گئے۔ صحت خراب ہو گئی اور جب سب تیر تھ کرچکے۔ تو ایک پیسہ بھی گانٹھ میں نہ رہا۔ ان سب تیر تھوں میں انہوں نے بڑی بڑی منٹیں مانیں جن کا مطلب یہی تھا کہ کسی طرح ہمارے اولاد ہو کئی برس اسی طرح بھٹکتے پھر۔ لیکن کچھ امید نہ ہوئی۔ خیر آخر کو لاچار تھے ماندے، بے پیسہ کوڑی، اپنے شہر کو واپس لوٹے۔ اور بڑے غریبانہ طور سے گزر کرنے لگے۔ اس کے پانچ برس بعد ایسا ہوا۔ کہ ایک دن جواہر لال نے بازار میں ایک مسیحی کتب فروش (کتا میں بیچنے والا) سے دو پیسے میں ایک دھرم **تلم** خریدی، جس کو کئی روز تک بغور پڑھا۔ اس کا نتیجہ یہ ہوا کہ اس کے نامید رنجیدہ، دل میں روشنی کی ایک کرن چمکی جس نے اسکے دل کو امید اور خوشی سے بھر دیا۔ اس نے اپنی بی بی کو مسیحی مذہب کی بابت بتایا اور دھرم تلا پڑھ کر سنائی اور

دونوں کے دل میں یہ بات جم گئی۔ کہ مسیحی مذہب ہی سے ہمیں راحت و آرام حاصل ہو گا۔ وہ ایک پادری کے پاس گئے اور تھوڑے دنوں میں اور تعلیم پا کے مسیح ہو گئے۔ حسن اتفاق سے ایسا ہوا کہ اسی سال جو اہر لال کی بی بی کو امید ہوئی۔ اور وقت پر ایک خوبصورت لال پیدا ہوا۔ جس کا نام پریم مسیح رکھا گیا۔ جوں جوں پریم مسیح بڑا ہوتا تھا۔ جو اہر لال اور اس کی بی بی کا دل پھولانہ سماتا تھا۔ ان کی زندگی امید اور خوشی سے بھر گئی تھی۔ اور ان کا اعتقاد یہی تھا کہ مسیحی مذہب کی یہ بخشش ہے۔ پریم مسیح ایک مخنی اور ہوشیار لڑکا بنا اور اپنے بہن بھائیوں سے بڑی الفت سے پیش آتا تھا۔ کیونکہ جو اہر لال کے گھراب چار بچے دس سال کے اندر ہو گئے تھے۔ گھراب بڑا تھا اور غریب تھے۔ تو بھی زندگی بڑی خوشی سے بسر کرتے تھے۔ پریم مسیح روز و سکول کو جاتا تھا اور پڑھنے لکھنے میں بڑی محنت کرتا تھا۔ پندرہ برس کی عمر میں اس نے مڈل پاس کیا۔ لیکن چونکہ اس کے ماں باپ غریب تھے۔ اسے سکول چھوڑ کے نوکری کرنی پڑی۔ یہ دن بھر کام کرتا اور رات کو پڑھا کرتا تھا۔ لیکن بے چارے کی اتنی آمدنی نہ تھی۔ کہ ایک اچھا لیمپ جلا کے پڑ سکتا۔ سو وہ اپنی بغل میں کتابیں دبا کے سڑک پر چوراہے کی سررکاری گیس بتی کے نیچے جا کھڑا ہوتا تھا اور کئی گھنٹے وہاں کھڑا کھڑا پڑھتا رہتا تھا۔ ایسی سخت محنت کر کے پریم مسیح بہت ہوشیار ہو گیا۔ پادری صاحب نے اسے ہوشیار، محنتی اور ہونہار دیکھ کے مدرسہ علم الہی میں بھیج دیا۔ اور وہاں کا کورس ختم کر کے ایک زبردست مناد بن گیا۔ آج ہم اس شخص کی تقریر کو سننے گے۔

پریم مسیح۔  
اچھا کہیے جناب مولوی محمد حسین صاحب آج آپ کا سوال کیا ہے؟

سب حاضرین خاموشی سے کان لگا کر سنیں۔

مولوی۔ کل ہمارا سوال انجیل کی تحریف کے بارے میں تھا۔ خیر اب ہم اسکی بابت اور کچھ نہ کہیں گے۔ جو ہے سو ہے۔ لیکن اب سوال یہ ہے کہ آپ جو بار بار انجیل سے حوالے پیش کرتے ہیں۔ اس سے کیا فائدہ کیونکہ انجیل تو منسوخ (ختم) ہو چکی ہے؟ شروع میں تورات کی پانچ کتابیں حضرت موسیٰ پر نازل ہوئیں اور یہ کتابیں حضرت داؤد پر زبور کے نازل ہونے سے منسوخ ہو گئیں اور بعد کو زبور انجیل کے حضرت عیسیٰ پر نازل ہونے سے منسوخ ہوئی۔ اسی طرح انجیل قرآن کے نازل ہونے سے منسوخ ہو گئی۔ اب اس کی شہادت بے سود (بے فائدہ) ہے۔ اب تو ہمارے پاس قرآن ہے۔ اور ایسی کو ماننا آپ کا فرض اور ہمارا فرض ہے۔

پریم مسیح۔ صاحبان سنیے مولوی صاحب کا دعویٰ آج یہ ہے کہ انجیل منسوخ (ختم) ہو گئی ہے۔ کیا یہ ممکن ہے؟ جناب مولوی صاحب۔ کیا جو آپ کہتے ہیں وہ قرآن کے مطابق ہے؟

مولوی۔ بے شک۔ قرآن اس کا شاہد (گواہ) ہے۔

پریم مسیح۔ کیا آپ قرآن میں سے ایک بھی آیت پیش کر سکتے ہیں۔ کہ جس سے یہ ظاہر ہو کہ قرآن کے آنے سے انجیل منسوخ ہو گئی ہے۔

مولوی۔ مجھے افسوس ہے کہ اس وقت کوئی ایسی آیت یاد نہیں آتی۔

پریم مسیح۔ کچھ عجب نہیں۔ کیونکہ کوئی ایسی آیت ہے ہی نہیں۔ قرآن میں لفظ ”نسخ“ حرف دوہی دفعہ آیا ہے۔ اور دونوں مرتبہ انجیل کی بابت نہیں لیکن قرآن ہی کی آیت کی نسبت ہے۔ آپ کے علما کی رائے ہے۔ کہ قرآن میں ۲۲۵ آیات منسوخ کی گئی ہیں۔ قرآن میں کہیں یہ شہادت نہیں ملتی کہ انجیل منسوخ ہو گئی ہے۔ یہ صرف لوگوں کا خیالی پلاؤ ہے۔

مولوی۔ جی نہیں جناب یہ خیالی پلاؤ کی بات نہیں ہے۔ عقلاً ہم یہ جانتے ہیں کہ جس طرح زبور کے نازل ہونے سے تورات اور انجیل کے نازل ہونے سے زبور منسوخ ہو گئے۔ اسی طرح قرآن کے آنے سے انجیل منسوخ ہو گئی ہے۔ ہر کوئی اسے سمجھ سکتا ہے۔ اور زیادہ ثبوت کی کیا ضرورت ہے؟

پریم مسیح۔ میرے حضور تیرے لیے دو سر امدانہ ہو۔ تو بت پرستی مت کر۔ کیا یہ منسوخ ہو گئے ہیں؟

مولوی۔ نہیں۔

پریم مسیح۔ تو خداوند اپنے خدا کا نام بے فائدہ نہ لے۔ تو نسبت کا دن پاک رکھنے کے لیے یاد رکھ۔ کیا یہ منسوخ ہیں؟

مولوی۔ نہیں۔

پریم مسیح۔ یہ دس احکام میں سے چار ہیں۔ ان کے علاوہ اور بھی ہیں۔ مثلاً تو اپنے ماں باپ کی عزت کر، خون مت کروغیرہ وغیرہ۔ کیا یہ دس

احکام منسوخ ہو گئے ہیں؟

مولوی۔ نہیں یہ تو اللہ تعالیٰ کے احکام ہیں۔ یہ کیسے منسوخ ہو سکتے ہیں؟

پریم مسیح۔ اگر نہیں تو آپ کیسے کہہ سکتے ہیں کہ تورات منسوخ ہو گئی ہے کیونکہ یہ تو تورات میں ہی ہیں۔

قرآن سے صاف ظاہر ہے۔ کہ محمد صاحب کے وقت میں تورات، زبور اور انجیل کی شہادت مانی جاتی تھی۔ (دیکھئے سورۃ ۲۰ البقرہ، ۱۳۰) مسیح نے صاف کہا کہ ”یہ نہ سمجھو کہ میں تورات یا نبیوں کی کتابوں کو منسوخ کرنے آیا ہوں۔ منسوخ کرنے نہیں بلکہ پورا کرنے آیا ہوں۔ (متی ۵: ۱۷) سکول کولڈ کپڑے ہٹانے کو جاتا ہے۔ شروع میں وہ پہلی کتاب شروع کرتا ہے جب وہ ختم کر لیتا ہے تو دوسری کتاب استاد سے دیتا ہے اور یوں جوں جوں وہ علم میں ترقی کرتا جاتا ہے تب تب اسے بڑی اور گہری کتابیں ملتی جاتی ہیں۔ پر دوسری کتاب پہلی کو منسوخ نہیں کرتی بلکہ دوسری کی بنیاد اسی علم پر ہوتی ہے جو لڑکے نے پہلی کتابوں میں حاصل کیا تھا۔ اسی طرح خدا نے لوگوں کو رفتہ رفتہ (آہستہ آہستہ) تورات، زبور، نبیوں کے صحیفوں اور انجیل کے ذریعے تعلیم دی۔ انجیل کے بعد اور کوئی الہامی کتاب اس قسم کی ہے نہیں۔ وہ سب زمانوں کے لیے ہے اور آج بھی ہے۔

مولوی۔ ہاں! پر ایک بات اور غور طلب ہے۔ بہت سے انبیاء ہوئے ہیں۔ رسول بھی بہت ہیں ہر ایک نبی اور رسول اپنے اپنے وقت کے لوگوں کی تعلیم کے لیے بھیجا گیا۔ دیکھئے پہلے حضرت موسیٰ کو اللہ تعالیٰ نے بھیجا۔ ان کے بعد حضرت داؤد آئے۔ ان کے بعد سلیمان اور سلیمان کے بعد یحییٰ (یوحنا) پستیمہ دینے والا! اور پھر حضرت عیسیٰ اور بعد میں آخر الزمان (آخری نبی) حضرت محمد ﷺ۔ اس طرح سے صاف ظاہر ہے کہ ایک کے بعد دوسرے کو منسوخ کرتا آیا۔ اب سب جانتے ہیں کہ ہمارے نبی کے بعد اور کوئی ہوا نہیں۔ لہذا وہی آخر الزمان ہیں اور الہی پر نبوت ختم ہے۔ وہی سب نبیوں پر گویا مہر ہیں۔ جب ایک بادشاہ گذر جاتا ہے۔ تو دوسرا اس کی جگہ لیتا ہے۔ اور پہلے کا دور دوراں جاتا رہتا ہے اور دوسرے کا آجاتا ہے۔ اسی طرح اب محمد ﷺ ہی کی بادشاہت ہے۔ انہی کو ماننا اور انہی کی تعظیم کرنا لازم و واجب ہے۔

پریم مسیح۔ یہ آپ کا کہنا صحیح ہے کہ جب ایک بادشاہ گذر جاتا ہے۔ تو اس کی جگہ دوسرا گدی پر بیٹھتا ہے۔ لہذا جو مر گیا اس کا دور دورہ جاتا رہتا ہے۔ لیکن شاہی قانون بدل نہیں جاتے قوانین وہی رہتے ہیں جو گذشتہ بادشاہ کے وقت میں تھے۔ علاوہ ازیں یہ مثال صرف دنیاوی بادشاہوں اور بادشاہتوں کے بارے میں ہے۔ اور جو آپ ثابت کرنا چاہتے ہیں۔ اس پر عائد نہیں ہوتی۔ یسوع مسیح کوئی دنیاوی بادشاہ بن کے نہیں آیا۔ وہ صرف اس لیے مجسم ہوا۔ کہ گنہگاروں کو ان کے گناہ سے برکت بخشے۔ علاوہ ازیں وہ موت کے اوپر غالب ہو کے آسمان پر چڑھ گیا اور اب بھی ازلی ابدی (اول و آخر) ہو کے خدا کے دینے ہاتھ بیٹھا ہے۔ بلکہ آپ لوگوں کا کہنا تو یہ ہے کہ جب لوگ یسوع مسیح کو پکڑنے آئے تو اللہ تعالیٰ نے اسے تو آسمان پر بلا لیا۔ اور اس کے دشمنوں میں سے ایک کو اس کی صورت میں بدل دیا۔ جسے یہودیوں نے پکڑ کے مار ڈالا۔ لہذا آپ کے عقیدے کے موافق بھی یسوع مسیح زندہ ہے۔ اور پھر آنے والا ہے۔ تو جب کہ وہ زندہ ہے تو کون اس کی بادشاہت پر تصرف (خرچ کرنا، دخل دینا) کر سکتا ہے؟ علاوہ بریں فرض کیا کہ یسوع مسیح کی روحانی بادشاہت بقول آپ کے محمد صاحب کو ملی تو یہ بتائیے کہ محمد صاحب کی موت کے بعد کون گدی پر بیٹھا؟

پھر آپ خود کہہ چکے ہیں کہ آپ مسیح کو برحق نبی مانتے ہیں۔ جب وہ برحق ہے تو اس کی باتیں کیسے ٹل سکتی ہیں؟ یہ تو ایک حقیقت ہے اور حقیقت کو کوئی رد و بدل نہیں کر سکتا۔ دنیاوی قوانین کی ترمیم ہوتی رہتی ہے۔ لیکن خدا کے آئین کبھی نہیں بدلتے کیونکہ خدا خود بدل نہیں سکتا۔

مولوی۔ اچھا خیر چلیئے۔ یہ بات یہاں تک رہی۔ اب برخواست ہونے کا وقت آگیا۔ کل اگر آپ پھر اسی وقت حاضر ہوں تو ہم کچھ اور گفتگو کرنے کی۔  
کئی ایک سوال ابھی باقی ہیں۔

پریم مسیح۔ بہت بہتر کچھ صاحبان یہاں تشریف لائیے۔ آداب۔

مولوی۔ تسلیم۔

اس گفتگو کے بعد روز سوئم کی بحث ختم ہوئی۔ مسیحیوں کے ایسے مدلل (دلائل) اور صفائی کے جواب سن کے لوگوں میں ایک عجیب سا چھایا ہوا تھا۔ ان تین روز کی باتوں نے لوگوں کے دلوں پر بہت کام کیا۔ بہتوں کے دل میں اور تلاش حق (سچ کی تلاش) کی آرزو ہونے لگی۔ منادوں نے سوچا کہ کل مباحثے کے بعد انجیل اور حصوں کی چند جلدیں لیتے چلے گے۔ شاید کوئی خرید لے گا۔ مشنری صاحب نے ان کو چند جلدیں بائبل اور انجیل کی اور چند ٹریکٹ وغیرہ دے دیئے اور دعا و دھیان میں مصروف ہوئے تاکہ چوتھے دن کے لیے تیار ہوں۔ ان کے پچھلے تین دنوں سے ان کی بڑی حوصلہ افزائی ہوئی اور کامل یقین ہو گیا کہ ہمارا خداوند یسوع مسیح اپنے وعدے کے مطابق ہمیشہ ہمارے ساتھ ہے۔ جب ہم اس کا کام کرتے ہیں تو وہ ہماری رہبری کرتا ہے۔ اور مزید جوش کے ساتھ وہاں کی تمام کلیسیا کے لوگ دعا کرنے لگے۔ اور یہ ایام (دن) تمام کلیسیا کے لیے بڑے تازگی بخش معلوم ہوتے تھے۔ اب اگر آپ کل چار بجے شام پھر بازار کی سیر کرتے ہوئے چوتھے (مریج یا مستطیل بنائی ہوئی اونچی جگہ جہاں پر لوگ بیٹھتے ہیں) کے پاس جا کھڑے ہوں۔ تو چوتھے روز کی بہادر کی باتوں سے نہایت محظوظ (خوش و خرم، نصیب) ہوں گے۔ اسے معلوم ہے کہ کل مجھے ہی اکھاڑے میں مسیح دکھانا ہے۔ وہ بڑی غور و فکر سے کھانے کے بعد چراغ جلائے بیٹھا ہے۔ ایک طرف قرآن کھلا رکھا ہے اور دوسری طرف بائبل ہے اور وہ خاص خاص باتیں چُن چُن کے اپنی نوٹ بک میں درج کر رہا ہے۔ کبھی گھٹنوں پر گے کے دعا میں مدد مانگتا کبھی پھر بیٹھ کے پڑھتا لکھتا اور یوں کل کی کشتی مارنے کے لیے خوب تیار ہے۔ اسے اطمینان ہے کہ خداوند ضرور اونچا اٹھایا جائے گا۔ اور اسکے نام کو جلال و بزرگی اس خاک کے پتلے سے ہوگی۔ ہمارا دل بھی کل کی باتیں سننے کو پھڑک رہا ہے کل ضرور سنے گے۔

## روزِ چہارم

منگل کے روز یہ بحث شروع ہوئی تھی۔ اور آج جمعہ ہے۔ ایک کثیر جماعت چہوتے (مربح یا مستطیل بنائی ہوئی اونچی جگہ جہاں پر لوگ بیٹھتے ہیں) پر ساڑھے تین بجے سے ہی حاضر ہو گئی تھی۔ لوگوں کی کوشش تھی کہ آگے جگہ ملے۔ تاکہ وہ مسیحی منادوں کی باتیں آسانی سے سن سکیں۔ اور کوئی بھی لفظ رائیگاں (فضول، ضائع) جانے نہ پائے۔ پچھلے تین روز کی باتوں نے لوگوں کے دل میں بڑی دلچسپی پیدا کر دی تھی۔ آج مدرسے میں تعطیل تھی لہذا کئی ایک مسیحی جوان استاد و طلباء بھی موجود ہوئے جنہوں نے لوگوں کو بہ ترتیب بٹھایا۔ شہر کے کئی ایک شرفا (شریف) بھی آج حاضر تھے جن کے لیے ہمارے جوان دوڑ کے کرسیاں اور بنچیں لے آئے۔ اور یوں بڑے آرام و سہولت کے ساتھ سب بہ ترتیب بیٹھے۔ ایک طرف سے مولوی محمد حسین اور ان کے ساتھی آئے۔ اور دوسری طرف سے ٹھیک چار بجے مسیحی مناد بھی وارد ہوئے۔ سب کی آنکھیں منادوں کی طرف لگی ہوئی تھیں۔ کہ دیکھیں آج کون بولتا ہے۔

آج کا تقریر کرنے والا ایک قومی ہیکل فیلٹن چھ فٹ اونچا جوان ہے جس کو مسیحی جماعت ابن رعد کہتی تھی۔ کیونکہ جیسا یہ قد و قامت میں بے مثال تھا ویسے ہی بولنے والا بھی تھا۔ اس کو تقریر کرنے میں خداداد لیاقت (قابلیت) تھی۔ اس نے بہت وقت کل اور آج غور فکر اور دعا میں صرف کیا تھا۔ اور اس کے چہرے سے آج اس دلجمعی کا اظہار ہو رہا تھا۔ جو اس نے اپنے خداوند کی صحبت میں حاصل کی تھی۔ اس جوان کی زندگی کا مختصر احوال یوں ہے۔ کہ بلونت سنگھ ایک مالدار راجپوت گھرانے میں پیدا ہوا اور اپنے باپ اور چچا کے درمیان ایک ہی لڑکا تھا۔ چچا بھی ایک بڑا زمیندار تھا اور ان دونوں بھائیوں کی امید بلونت پر ہی قائم تھی۔ وہ آٹھ برس کی عمر میں ایک نہایت عمدہ سکول کو بھیجا گیا اور بیس برس کی عمر تک اسے اچھی خاطر خواہ تعلیم دی گئی۔ راجپوت کے اس خاص سکول میں اور سکولوں کی مانند باقاعدہ ایف۔ اے، بی۔ اے وغیرہ کی خواندگی نہ تھی۔ پر یہاں ان کو اردو، فارسی، عربی، ہندی اور انگریزی زبانیں سکھائی جاتی تھیں۔ اور حساب کتاب، کاشتکاری، بندوق، تلوار چلانا اور ریاست کے کام کو چلانا۔ گھوڑے پر چڑھنا وغیرہ میں ماہر کر دیتے تھے۔ ان سب باتوں کو بلونت نے ایسا سیکھا کہ سب طرح سے بلونت تھا اور دیکھنے میں گویا سانپے میں ڈھلا ہوا راجپوت تھا۔ جب بلونت بیس برس کی عمر میں اس راجپوت سکول کی سب تعلیم حاصل کر کے گھر واپس آیا۔ تو باپ اور چچا کو بڑی مسرت (خوشی) حاصل ہوئی۔ اور اس کی تعلیم کا زمانہ ختم کرنے کی یادگار میں بڑی بڑی خوشیاں منائی گئیں۔ اب دوسری بات یہ ہونے کو تھی کہ اس کی شادی کی تاریخ مقرر کی جائے کیونکہ منگنی تو پہلے ہی ہو چکی تھی۔ باپ اور چچا کی امید تھی کہ شادی وغیرہ سے فارغ ہو کے کچھ دن میں زمین جائیداد سنبھالنے کے لائق ہو گا اور ہم دونوں بھائیوں کو بڑھاپے میں بڑا آرام ملے گا۔ لیکن ایک اور بات بلونت کی طالب علمی کے زمانے ہی میں اس کے دل پر نقش ہو چکی تھی۔ جو بلونت کے باپ اور چچا کی سب امیدوں کو خاک میں ملانے کا باعث ٹھہری۔ اسی راجپوت کالج میں ایک اور راجپوت جوان تھا جس نے اپنی ابتدائی تعلیم ایک ولایتی مسیحی خاتون سے پائی تھی۔ جو اس کی تربیت کے چھٹپن (-) میں رکھی گئی تھی۔ یہ خاتون حقیقی مسیحی تھی اور ادب قاعدہ انگریزی وغیرہ کے ساتھ ہی ساتھ اس نے رگھیر سنگھ کو مسیحی تعلیم دینے میں کوئی

دقیقہ (معمولی بات) باقی نہ چھوڑا تھا۔ رگھیر یوں اس لیڈی کی زیر نگرانی ۱۲ برس کی عمر تک رہا اور اس عرصے میں بائبل کی خاص باتیں اور خاص کر راہ نجات اس کے خوب ذہن نشین ہو گئی تھیں۔ اور یہ بائبل میں یہاں تک دلچسپی لینے لگا کہ جب اس نے کالج کو جانا شروع کیا تو اس نے اپنی اسی لیڈی گورنس (اتالیقہ) سے انگریزی میں ایک چھوٹی سی بائبل مانگ لی جس کو موقعہ پائے پڑھتا تھا۔ رگھیر اور بلونت دونوں پولو کھیل کے بڑے شائق تھے اور یوں وہ دونوں آپس میں گہرے دوست ہو گئے۔

ایک دن کا ذکر ہے کہ رگھیر اکیلا بیٹھا چھپ کے اسی بائبل کو پڑھ رہا تھا کہ بلونت بھی گھومتا پھرتا ادھر آ نکلا۔ رگھیر نے بلونت کی آہٹ پائے بائبل کو جھٹ سے جیب میں رکھ لیا لیکن بلونت اس کتاب کو دیکھ چکا تھا۔ اور چونکہ دیکھنے میں وہ کچھ غیر معمولی سی ہوئی اس کے دل میں فوراً خیال آیا کہ یہ کوئی بھید کی کتاب ہے جو رگھیر چھپ کر پڑھتا ہے۔ ہونہ ہو یہ جادو کی کتاب ہے۔ سو وہ رگھیر کے پاس آ کے بیٹھ گیا۔ دونوں دوست تو تھے ہی۔ فوراً بول اٹھا۔ ”کیوں یار چھپ چھپ کے جادو سیکھتے ہو؟“

رگھیر۔ ”کیسا جادو؟“

بلونت۔ ”ہاں ہمیں چمکے دیتے ہو۔ ابھی وہ چھوٹی سی کتاب پڑھ رہے تھے۔ بھلا جیب تو دکھاؤ۔“

رگھیر۔ ”نہیں وہ کوئی جادو کی کتاب نہیں ہے۔ وہ تو یوں ہی ہے۔“

بلونت نے جو دیکھا کہ رگھیر ٹال مٹولا کرتا ہے۔ اسے اور بھی شک ہو اور کشم کشم (کھینچا پانی) کر کے رگھیر کی جیب سے بائبل نکال ہی لی۔ اس نے کبھی نہ تو بائبل پڑھی تھی نہ دیکھی تھی۔ حیرت میں ہو کے پوچھنے لگا۔ ”اچھا دوست اب بھید تو کھل ہی گیا۔ بتاؤ یہ ہے کیا جسے تم اس طرح پوشیدگی میں پڑھ رہے تھے۔ اگر یہ کوئی معمولی کتاب ہے تو پھر چھپانے کی کیا ضرورت؟“ رگھیر نے دل کھول کر اپنے دوست کو وہ سب باتیں شروع سے آخر تک کہہ سنائیں۔ جو اس نے اپنی اتالیقہ سے سیکھی تھیں۔ یہ بلونت کو بھی بڑی دلچسپ معلوم ہوئیں۔ اور آج سے یہ دونوں موقعہ بہ موقعہ بائبل کو ساتھ ساتھ پڑھنے لگے۔ بہت سی باتوں میں رگھیر بلونت کا استاد تھا۔ وہ پہلے پڑھتا اور پھر سمجھاتا تھا۔ ایک عرصے تک وہ اسی طرح کرتے رہے اور اس راز کے سبب وہ اور بھی گہرے دوست ہو گئے۔ سچ ہے بلونت کے لیے یہ کتاب جادو ہی ٹھہری۔ کیونکہ کالج سے نکلنے سے پہلے اس نے مصمم ارادہ (پختہ ارادہ) کر لیا کہ جو ہو سو ہو میں تو اسی کتاب کو مانو نگا۔ اور اسی مسیح کا جس کا اس میں ذکر ہے۔ شاگرد بنو نگا۔ رگھیر کا کالج سے نکل کے کیا حال ہوا۔ اس کا ذکر کرنے کا موقع نہیں پڑھنے والے خود تصور کر سکتے ہیں۔ کہ جو نخل (کھجور کا درخت، یا عام درخت) شروع ہی سے اس طرح سینچا گیا۔ اس کے پھل کیسے ہونے لگے۔

بلونت نے کہا۔ اگر میں شادی سے پیشتر (پہلے) مسیحی نہ ہو جاؤں۔ تو پاؤں میں بیڑی پڑ جانے کے بعد نہایت محال ہوگا۔ پاس ہی شہر میں پادری صاحب رہتے تھے۔ اس نے ان سے ملاقات کی اور اپنا سارا حال تفصیل وار کہہ سنایا۔ پادری صاحب کو اس جوان کا حال سن کے بڑی خوشی ہوئی۔ اور آنے والے اتوار کو پینتسمہ کا انتظام کیا۔ شام کی عبادت کے وقت تمام مسیحی جماعت کے سامنے بلونت نے مسیح پر ایمان لانے کا اظہار کیا۔ اور پینتسمہ پایا۔ ہاں اس وقت بلونت کا کوئی رشتہ دار یا غیر مسیحی دوست یہاں حاضر نہ تھا۔ اور اس کے گھر والوں کو وہم و گمان بھی نہ تھا۔ کہ وہ آج شام اس کو جس پر ان کی امیدیں بنی ہوئی تھیں۔ کھورہے تھے۔ سچ ہے۔ بلونت دنیا کے لیے کھویا گیا۔ اور مر گیا پر مسیح کے لیے زندہ ہوا تھا۔

بلونت گرجے سے نکل کے فوراً اپنے گھر گیا اور اس دلیری سے جس کے لیے راجپوت مشہور ہیں۔ اور جس پر وہ فخر کرتے ہیں۔ اس نے اپنے باپ اور چچا سے کہہ دیا کہ میں تو مسیحی ہو گیا ہوں۔ باپ نے سوچا کہ یہ یونہی کہتا ہے۔ سو پہلے کچھ خیال نہ کیا۔ مگر جب بلونت نہایت سنجیدگی سے یقین دلانے لگا تب تو گھر بھر میں ہلچل مچ گئی۔ کوئی کہتا تھا کہ کیا بلونت دیوانہ ہوا ہے۔ کوئی کہتا کہ کیا مذاق کرتے ہو۔ کہیں پُرکھوں کا دین ایمان بدلا جاتا ہے۔ یہ بات انہونی ہے۔ خیر شام ہوئی سب کھانا انا کھا کے سو رہے لیکن بلونت کے باپ اور چچا کا دل نہایت بے چین تھا۔ (نہیں نیند کہاں! ادھر بلونت بھی بسترے پر پڑا پڑا سوچ رہا تھا۔ کہ اب کیا کرنا چاہیے۔ وہ وہیں اپنی چارپائی کی پیٹی کے پاس گھٹنے ٹیک کر دعا مانگنے لگا اور نہایت حلیمی کے ساتھ یہ کہا کہ ”اے مسیح مجھے طاقت دے کہ میں مشکلات کا مقابلہ کر سکوں۔ میں موت تک تیرا وفادار خادم بنا رہوں گا۔“ اسی وقت عجیب طور سے اس کے دل میں تسلی محسوس ہوئی۔ اور ایک دھیمی آواز کان میں سنائی دی کہ ”میرا فضل تیرے لیے کافی ہے۔“ بلونت ابھی گھٹنوں ہی پر تھا کہ کسی نے دروازہ کھٹکھٹایا اور دروازہ کھولنے پر کیا دیکھتا ہے کہ باپ اور چچا دروازے پر کھڑے ہیں۔ اور ان کی آنکھوں میں سے آنسو بہ رہے ہیں۔ چچا نے فوراً سینے سے لگا لیا۔ اور روتے روتے کہا۔ ”بلونت بلونت یہ تو نے کیا کیا۔ ہمیں بے چینی کے مارے نیند نہیں آتی۔ کیا تو سچ مسیحی ہو گیا؟“ بلونت بولا۔ ہاں چچا جی۔ میں آج ہی شام مسیحی ہو گیا ہوں یہ تو رونے کی بات نہیں پر بڑی خوشی کی بات ہے۔ کیونکہ مسیحی مذہب میں سچ مچ مکتی (نجات) ہے۔“ باپ۔ ارے بھیا۔ آج تو ہمیں سکھاتا ہے۔ کیا ہم نے تجھے پال پوس کے اس دن کے لیے اتنا بڑا کیا؟ تو کہاں عیسائیوں کے بہکانے میں آگیا۔ کیا تو ہمارے کل خاندان کا ناش (تباہ کرنا) کیا چاہتا ہے؟ اب چپ رہ اگر تو عیسائیوں کے بہکانے میں آکے ہو بھی گیا ہے تو ہم تیرے لے چلے گے۔ اور بیچ (پنچایت) بیٹھا کر ہر جہ بھر دینگے ابھی کچھ بگڑا نہیں۔“ بلونت ”پیارے پتا۔ اور چچا جی میں اور سب باتوں میں آپ کی ماننے کو تیار ہوں میں آپ کا وہی بلونت ہوں۔ جواب تک تھا۔ پر جو اب یہ کہیں کہ مسیحی دھرم میں مت رہ تو یہ نہیں ہو سکتا۔ کیونکہ میں نے پریشور (خدا) کے آگے اور بہت سے مسیحیوں کے آگے وعدہ کر دیا ہے۔ کہ میں یسوع مسیح کو جو جگت (دنیا) کا مکتی داتا (نجات دہندہ) ہے۔ نہ چھوڑوں گا۔ جو میں چھتری کا بیٹا ہوں۔ تو بچپن دے کے کیسے پلٹوں؟“ دیر تک باپ اور چچا بلونت سے بہت اصرار کرتے رہے۔ بلونت۔۔۔ کی طرح بے جنبش رہا۔ اور آخر کار وہ اسے اسی کے کمرے میں چھوڑ کے چلے گئے۔ بلونت نے پھر دعا مانگی اور سو رہا۔ صبح کو ایک عجیب نظارہ پیش آیا۔ سب کی آنکھ بلونت ہی پر تھی۔ اور سب کے لبوں پر بلونت کا ہی نام تھا۔ گھر کے لوگوں کے چہروں پر اداسی چھائی ہوئی تھی۔ ماں ایک طرف چھاتی پیٹ رہی تھی۔ گویا ایسا معلوم ہوتا تھا کہ بلونت گذر گیا۔



جب دوروز ہو گئے اور بلونت اپنے ایمان و اعتقاد میں بلونت رہا۔ تو اسے معلوم ہونے لگا کہ یہاں رہنے میں ایمان کا خطرہ ہے۔ لہذا وہ تیسری رات کو اپنی تیز گھوڑی پر سوار ہو کے دبے پاؤں وہاں سے نکلا۔ اور ٹھیک بارہ بجے مشنری صاحب کا دروازہ آکھٹکھا یا مشنری بلونت کی آواز پہچان کے پھرتی (تیزی) سے دروازہ کھولا اور اس کے کہنے سے پہلے ہی بلونت کے وہاں آنے کا مقصد جان گیا۔ اسے دفتر میں بٹھا کے اس کے ساتھ دعا کی۔ اور دلاسا (تسلی) دی۔ اور فوراً ایک خط دوسرے شہر کی مشنری کے نام لکھ کے اسے دیا اور کہا کہ وہاں چلے جاؤ بلونت ایڑی مارے رات ہی رات وہاں پہنچا۔ یہاں مشنری نے بڑیا آؤ بھگت سے قبول کیا اور کچھ دن آرام سے واں رکھ کے چپ چاپ دو ایک مدرسہ علم الہی کو بھیج دیا۔ القصہ بلونت یہاں خداوند میں بلونت ہوتا گیا۔ اس عرصے میں اسکے گھر کے لوگوں کا غصہ بھی دھیمّا (آہستہ، کم) اور وہ آج اس چبوترے (مربح یا مستطیل بنائی ہوئی اونچی جگہ جہاں پر لوگ بیٹھتے ہیں) پر ہمارے سامنے ہے۔ اس کے حق میں رفتہ رفتہ مسیح کی یہ بات پوری ہوئی۔ ”جس کسی نے گھروں یا بھائیوں یا بہنوں یا باپ یا ماں یا بچوں یا کھیت کو میرے نام کی خاطر چھوڑ دیا ہے اس کو سونگنا ملے گا۔ اور ہمیشہ کی زندگی کا وارث ہوگا۔“ (لوقا ۱۹: ۲۹) آئیے آج ہم اس بلونت کی بلونت دلیلیں سنیں اور لوگوں کو یہ بھی بتائیں کہ بلونت آج ہمارے سامنے اس بات کا زندہ ثبوت ہے کہ لوگ روٹی ہی کی خاطر مسیحی نہیں ہو جاتے۔

بلونت۔ فرمائیے جناب مولوی صاحب۔ آج آپ کو کیا دریافت کرنا ہے۔

مولوی۔ آج کی بات یہ ہے کہ آپ لوگ یہ کہتے ہیں کہ انجیل میں حضرت محمد ﷺ کا کوئی ذکر نہیں ہے۔ کیا آپ کا یہ قول نہیں ہے؟

بلونت۔ ہاں یہ ٹھیک ہے۔ قرآن تو مسیح کا شاہر (گواہ) ہے مگر انجیل میں کوئی ذکر محمد صاحب کا نہیں کہ جس سے یہ ثابت ہو سکے کہ محمد صاحب بھی انبیا میں سے کوئی ایک تھے۔

مولوی۔ پہ خوش! آج ہم آپ کو ثابت کر دینگے کہ اگرچہ آپ لوگوں نے بہت سی باتیں انجیل میں سے نکال ڈالیں۔ جو حضرت محمد ﷺ کے نبی ہونے کی شہادت (گواہی) دیتی تھیں۔ تو بھی آج تک کئی ایک باتیں موجود ہیں۔ جن سے صاف ظاہر ہے کہ حضرت محمد نبی آخر الزمان ہیں۔ اور اللہ کے نبی ہیں۔ ذرا انجیل کھول کے یوحنا کے ۱۴ باب ۶ آیت کو دیکھیں۔ وہاں یوں مرقوم (لکھا) ہے کہ ”میں باپ سے درخواست کرونگا۔ تو وہ تمہیں دوسرا اوکیل بخشنے گا۔ کہ ابد تک تمہارے ساتھ رہنے دیکھئے۔ صاحبان یہ عبارت کیسی ہے۔ علاوہ ازیں اگر آپ لوگ اسی یوحنا کی انجیل کے ۱۴، ۱۵، ۱۶ ابواب کو بغور پڑھیں تو آپ کو معلوم ہوگا کہ حضرت عیسیٰ بار بار اپنے شاگردوں سے کہتے ہیں۔ کہ ان کے بعد ایک آئے گا جس کا نام عربی میں البار کلیت اور فارسی میں فارقلیط ہے۔ اس لفظ کے معنی بالکل وہی ہیں جو لفظ محمد یا احمد کے اس سے اور کیا صاف ہو سکتا ہے کہ یہاں ایک نبوت ہے کہ حضرت عیسیٰ کے بعد حضرت محمد ﷺ آئے گے۔ اس نبوت کے بارے میں کوئی شک ہو نہیں سکتا۔ کیونکہ حضرت عیسیٰ کے بعد سوائے حضرت محمد کے اور کوئی آیا نہیں۔ انہیں پر نبوت ختم ہے۔ وہی نبی آخر الزمان (آخری نبی) ہیں۔ کہیے صاحبان۔ کیا یہ درست نہیں ہے؟

بلونت۔ سنیے صاحبان مولوی صاحب نے اپنے دعویٰ کے ثبوت میں یوحنا کی انجیل کے ۱۴ باب کی ۶ آیت پیش کی ہے۔ اگر آپ ۷ آیت پر نظر کریں۔ تو وہاں ۶ آیت کی تشریح صاف صاف ہے جو یسوع مسیح ہی نے کی ہے۔ وہاں لکھا ہے۔ ”یعنی حق کی روح جسے دنیا حاصل نہیں کر سکتی۔ کیونکہ نہ اسے دیکھتی اور نہ اسے جانتی ہے۔ تم اسے جانتے ہو کیونکہ وہ تمہارے ساتھ رہتی ہے۔ اور تمہارے اندر رہے گی۔“ اس تشریح سے مسیح کا مطلب یہی تھا کہ لوگ اس کی بابت کچھ غلطی نہ کریں۔

۱۔ محمد صاحب کبھی حق کی روح کے نام سے نامزد نہیں ہوئے۔

۲۔ الفاظ ”تم اسے جانتے ہو کیونکہ وہ تمہارے ساتھ رہتی ہے۔ اور تمہارے اندر رہے گی“

غور طلب ہیں۔ سب صاحبان جانتے ہیں کہ محمد صاحب مسیح سے ۶۰۰ سال بعد آئے۔ لہذا اگر یہ نبوت محمد صاحب کی بابت ہوتی تو کیونکر ان کے بارے میں یہ کہا جاتا کہ ”تم اسے جانتے ہو“۔ ۶۰۰ سال قبل کس کو محمد صاحب کی آمد کا علم تھا؟ ”وہ تمہارے ساتھ رہتی ہے۔ اور تمہارے اندر رہے گی“۔ محمد صاحب نہ تو مسیح کے شاگردوں کے ساتھ تھے اور نہ وہ کسی طریقے سے بھی شاگردوں کے اندر رہ سکتے تھے۔ اور نہ رہے۔ پھر لفظ ”وکیل“ جو ۱۴ آیت میں آیا ہے۔ اس کی تشریح ۲۶ آیت میں صاف صاف کر دی گئی ہے۔ کہ ”وکیل“ یعنی روح القدس جسے باپ میرے نام سے بھیجے گا۔ روح القدس نام محمد صاحب کا قرآن میں کہیں نہیں ہے۔ اور نہ محمد صاحب مسیح کے نام سے آئے۔

اگر یوحنا کے ۱۶ باب کی ۱۳ آیت سے ۱۵ آیت تک پڑھیں۔ تو معلوم کریں گے کہ مسیح اور روح القدس میں ایسی یگانگت (اتحاد، قربت، اتفاق) ہے۔ کہ گویا وہ دونوں ہی ہیں۔ لیکن مسیح اور محمد صاحب میں بڑا بھاری اختلاف ہے۔ دونوں کی تعلیم میں زمین و آسمان کا فرق ہے۔ اور خیال فرمائیے کہ یہاں لکھا ہے کہ مسیح کا بھیجا ہوا فارقلیط (پیغمبر اسلام حضرت محمد ﷺ کا وہ نام جس کا ذکر بائبل میں آیا ہے یعنی ”احمد“) آیا۔ ذرا غور کرنے کی بات ہے۔ کہ اگر مولوی محمد حسین صاحب کے کہنے کے مطابق فارقلیط (پیغمبر اسلام حضرت محمد ﷺ کا وہ نام جس کا ذکر بائبل میں آیا ہے یعنی ”احمد“) سے مراد حضرت محمد صاحب سے ہے۔ اور کہ وہ نبی آخر الزمان (آخری نبی) ہو کے مسیح کی بادشاہت پر قابض ہیں تو یہ دونوں باتیں آپس میں موافقت نہیں رکھتیں۔ کیونکہ قاصد بھیجنے والے سے بڑا نہیں ہو سکتا اور نہ بھیجنے والے پر اپنے آپکو ترجیح دے سکتا ہے۔

ہم کئی ایک اور مضبوط دلیلیں پیش کریں گے جن سے صاف ظاہر ہو جائے گا کہ اس نبوت میں حضرت محمد صاحب کی طرف مطلق اشارہ نہیں۔ سب صاحبان۔ مہربانی سے ذرا انجیل کھول کے ان دو آیتوں کا ملاحظہ فرمائیے۔ اور ان کا مقابلہ کیجئے۔ دیکھئے رسولوں کا اعمال کی کتاب جو اسی یوحنا کی انجیل کے بعد ہے۔ اس کے پہلے باب کی چوتھی آیت میں لکھا ہے۔ ”اور اس نے (یعنی مسیح نے بلا کر ان کو) یعنی اپنے شاگردوں کو حکم دیا کہ یروشلم سے باہر نکل جاؤ۔ بلکہ باپ کے اس وعدے کے پورا ہونے کے منظر ہو جس کا ذکر تم مجھ سے سن چکے ہو۔ اب دیکھئے اسی کتاب کا دوسرا باب اتا ۴ آیت۔ جب عید

پستیگوست کا دن ہوا تو وہ سب ایک جگہ جمع ہوئے۔ یکایک آسمان سے ایسی آواز آئی۔ جیسے زور کی آندھی کا سناٹا ہوتا ہے۔ اور اس سے سارا گھر جہاں وہ بیٹھے تھے گونج گیا اور انہیں آگ کے شعلے کی سی پھٹی ہوئی زبانیں دکھائی دیں۔ اور ان میں سے ہر ایک پر اٹھیں۔ اور وہ سب۔ (ذرا غور فرمائیے)۔ روح القدس سے بھر گئے۔ صاحبان اب آپ سب یوحنا کی انجیل کی ان باتوں پر جن کا ذکر ہو چکا ہے۔ اور اعمال کی کتاب کے ان دو مقامات کی باتوں پر ایک ساتھ کیجئے۔ یوحنا کی انجیل میں روح القدس کے بھیجے جانے کا وعدہ کیا گیا۔ اعمال کے پہلے باب میں مسیح نے آسمان پر جانے سے پیشتر اپنے شاگردوں کو جمع کر کے حکم دیا کہ وہ یروشلم میں ٹھہرے رہ کے روح القدس کا انتظار کریں۔ اور دوسرے باب میں ذکر ہے کہ یہ توح القدس بڑے زور کے ساتھ نازل ہوا۔ کیا کوئی کہہ سکتا ہے کہ روح القدس یا فارقلیط (پیغمبر اسلام حضرت محمد ﷺ کا وہ نام جس کا ذکر بائبل میں آیا ہے یعنی ”احمد“) کے بھیجے جانے سے وعدے اور نزول کے درمیان ۶۰۰ سال کا عرصہ ہوا؟ کیا مسیح کے شاگرد ۶۰۰ سال تک یروشلم میں فارقلیط (پیغمبر اسلام حضرت محمد ﷺ کا وہ نام جس کا ذکر بائبل میں آیا ہے یعنی ”احمد“) کے انتظار میں ٹھہرے؟ ایسا خیال کرنا محض جہالت ہوگی۔ وہ ۱۰۰ سال کے اندر اندر سب گزر چکے تھے۔ روح القدس کے وعدے کے صرف ۱۰ دن بعد یہ نبوت پوری ہوئی۔ انہی لوگوں کی زندگی میں کہ جن سے یہ وعدہ کیا گیا تھا۔ لہذا اس میں حضرت محمد صاحب کی طرف کچھ اشارہ نہیں ہے۔

مولوی۔ اچھا دیکھئے۔ ایس یوحنا کی انجیل ۱۴ باب کی ۳۰ آیت میں صاف مرقوم ہے کہ مسیح نے کہا کہ ”دنیا کا سردار آتا ہے“۔ کیا یہ نبوت صاف صاف حضرت محمد ﷺ کے بارے میں نہیں ہے؟ یہ حضرت کا ایک مشہور لفظ ہے۔

بلونت۔ جناب مولوی صاحب۔ اگر میں صاف صاف کھول کے بتاؤں کہ یہ سردار کون ہے تو آپ کو برا لگے گا۔ اگر آپ لو ق ۱۸:۱۰، یوحنا ۳:۱۲، ۱۶:۱۱، ۲۰:۴، ۲۱:۲، ۲۲:۲ اور ۶ باب ۱۲، ۱۱، ملاحظہ کریں تو آپ پر آشکارا (واضح) ہو جائے گا کہ یہ ہولناک شخص کون ہے۔

مولوی۔ (گھڑی دیکھتے ہوئے) خیر اب کہنا سننا تو بہت ہے۔ اب کل ہم ایک اور بات پر گفتگو کریں گے۔ یعنی مسئلہ تثلیث۔ آپ کل پھر ۴ بجے تشریف لائیں گے۔

بلونت۔ بہت بہتر کل کا مضمون تثلیث ہے۔ آداب عرض۔

مولوی۔ تسلیمات عرض۔

منادوں کی ان پر زور باتوں نے کتنوں کے تودانت کھٹے کئے لیکن اس کثیر جماعت میں بہت ایسے بھی تھے جو بلا تعصب (بناسی فرق کے) ان باتوں کو اپنے دل میں تول رہے تھے۔ اور کسی قدر مسیحی مذہب کی بابت اور علم حاصل کرنے کی آرزو ان کے دل میں پیدا ہو گئی تھی۔ چنانچہ جب منادوں نے ہاتھ میں

بائبل۔ انجیل ٹریکٹ وغیرہ لے کے یہ اعلان کیا کہ جو صاحبان چاہیں ہم سے یہ کتابیں اور پرچے خریدیں اور مفت لیں۔ کئی سو کتابیں بیچی اور بانٹی گئیں۔ سکول کے استاد اور نیز طلبانے اس میں منادوں کی مدد کی اور بڑی خوشی کے ساتھ اس شام مناد اپنے اپنے گھر گئے۔ اس کام کے لیے گھرانوں میں دعا بد دستور جاری ہے اور اس میں کچھ جک نہیں کہ خدا کا ہاتھ اس تمام انتظام میں رہا ہے۔ اس نے بندوں کے ذریعہ کلام کیا اور اس کا کلام اس تک خالی نہ لوٹے گا۔ اب کل کے تقریر کنندہ اور اس کے دلچسپ اور پر زور دلیلوں پر کل غور کریں گے۔ اس کی سوانح عمری نہایت دلچسپ ہے۔

## روز پنجم

پیشتر اس کے ہم روز پنجم کی بحث شروع کریں۔ ہم دیباچہ کے طور پر آج کے تقریر کنندہ کی زندگی کا مختصر احوال سناتے ہیں۔ کیونکہ جب آپ صاحبان اس کے مدلل (دلائل دینا) اور پر زور تقریر کو سنیں گے تو ضرور دریافت کریں گے کہ یہ شخص کون ہے۔

گر جاگھر کے پیچھے ایک چھوٹا سا مکان نظر آتا ہے۔ اس کے ایک کمرے میں ایک سفید ریش بزرگ نہایت غور و فکر میں محو (گم) دکھائی دیتا ہے۔ قد لمبا، سینہ چوڑا، چہرہ نورانی چمک رہا ہے۔ اگرچہ عمر رسیدہ ہے۔ تاہم مضبوط اور تندرست معلوم ہوتا ہے۔ ۷۰ سال سے اوپر نکل گیا ہے۔ لیکن نہ تو چشمہ اس کی آنکھوں پر ہے اور نہ چلنے پھرنے میں لاٹھی کی مدد ہے۔ پُرانے زمانے کے بزرگ ایسے ہی ہیں۔ آج کل کے جوان ان کے سامنے شرمندہ ہیں۔ اس بزرگ کا نام نامی پادری نگارام ہے۔ اور اسی گر جاگھر کا جو سامنے دکھائی دیتا ہے پاسبان ہے۔ کوئی اسے داناجی کہہ کے پکارتا ہے کوئی ناناجی اور زیادہ عمر والے اسے پاپاجی کہہ کے اس کی طرف اپنی الفت (محبت) کا اظہار کرتے ہیں۔ قری ۲۵ برس سے وہ یہاں کی کلیسا کی خدمت کر رہا ہے۔ اور لوگ اسے نہایت جانتے۔ اس کا برتاؤ سب چھوٹے بڑوں کے ساتھ ایسا ہی ہے جیسا اپنے خاندان کے ساتھ بہت سے لوگ اپنے دل کے راز آکے اس کے آگے کھول دیتے ہیں۔ کیونکہ انہوں نے اسے حقیقی مددگار و ہمدرد پایا ہے۔ جوان اپنے مذہبی شکوک و مشکلات اس سے آگے بیان کرتے اور وہ ان کے شکوک (شک کی جمع) کو دور اور مشکلات کو سہل (آسان) کرتا ہے۔ اگر کسی گھرانے میں میاں بی بی کے درمیان نا اتفاقی پیدا ہو جاتی یا نا سمجھ میاں بی بی آپس میں لڑتے جھگڑتے تو وہ فرداً فرداً اسی بزرگ کے پاس آکے اپنی شکایتیں پیش کرتے اور وہ انہیں ایسے سمجھاتا۔ جیسے اپنے بیٹے بیٹیوں کو۔ الغرض یہ بزرگ اپنی کلیسیا کی پتوار کو تھامے ہوئے آندھی و طوفان میں ہو کے بہ سلامتی کھیلتا چلا جاتا ہے۔ اور لوگوں کو اطمینان ہو گیا ہے۔ کہ جب تک یہ ہمارا پاسبان ہے تب تک یہ ہمارے پاس ایک حقیقی ہمدرد مددگار موجود ہے۔

آج ہم اس کو اور روز کی بہ نسبت زیادہ غور و فکر میں مصروف پاتے ہیں۔ کئی ایک کتابیں اس کے سامنے کھلی رکھی ہیں۔ ہاں ایک طرف قرآن بھی رکھا ہے۔ کبھی وہ اپنی پرانی بائبل جو نشانات سے بھری ہے الٹ پلٹ کرتا ہے۔ کبھی قرآن ٹٹولتا ہے۔ کبھی وہ جھٹ سے ایک کونے میں ہو جاتا ہے۔ اور جب ہم ایک طرف سے جھانکتے ہیں تو اس مرد خدا کو گھٹنے ٹیکے پاتے ہیں۔ اس ساری تفتیش اور محنت کا خاص سبب یہ ہے کہ رات ایک جوان نے آکے دروازہ کھٹکھٹایا اس بزرگ کا یہ دستور ہے کہ بلا یہ پوچھے کہ ”کون ہے؟“ فوراً یہی لبوں سے نکلتا ہے کہ ”آؤ“۔ یہ دروازہ کھٹکھٹانے والا تو بلونت ہے۔ جسے گنگارام بہت پیار کرتا ہے۔ بلونت اس بزرگ کے پاس ایسا بے تکلف ہو کے بیٹھ جاتا ہے گویا وہ اس ہی کا گھر تھا۔ بزرگ پوچھتا ہے۔ ”کہو بیٹا بلونت کیسے آئے۔“ بلونت آج کی منادی کا سبب حال تفصیل وار کہہ سکتا ہے۔ اور بعد کو کہتا ہے کہ ”پاپاجی کل کا مضمون تالیف ہے۔ ہم لوگوں نے اب تک تو آپ کو تکلیف نہ دی۔ اور آپ ہی مار چلائی۔ لیکن کل کے لیے سب کی رائے یہ ہے کہ آپ جبوترے (مرلج یا مستطیل بنائی ہوئی اونچی جگہ جہاں پر لوگ بیٹھتے ہیں) پر چل کے ذرا مسلمانوں کے منہ سیدھے کر دیجئے۔“ یہی سبب ہے کہ آج ہمارا بزرگ اس قدر غور و فکر میں ہے۔ چار بجے آج اس مرد خدا کے ذریعے خداوند یسوع مسیح کا جلال ظاہر کیا جائے گا۔

اب ذرا اس بزرگ کی گزشتہ زندگی کا مختصر حال سن لیجئے۔ گنگارام یا گنگو کیونکہ بچپن میں وہ گنگو ہی کہلاتا تھا ایک چھوٹے سے گاؤں میں ایک گڈریے کے گھر میں پیدا ہوا۔ لہذا تعلیم کے لحاظ سے یہ بالکل ان پڑھ رہا۔ کیونکہ گاؤں کے پنڈت نے بڑی مشکل سے دو کتابیں ہندی کی اس سے ختم کرائیں۔ ۱۰۰۹۰ سال کی عمر میں یہ اور گڈریوں کے ساتھ بھیڑ بکریاں چرانے جنگل میں جانے لگا اور جلد اس قابل ہو گیا کہ ایک چھوٹا سا جھنڈا اس کے سپرد کر دیا گیا۔ یہ سب دستور صبح کو روٹی کھا کے اور کچھ ساتھ لے کے اپنے جھنڈے کے ساتھ جنگل کو نکلتا اور شام کو واپس گھر آتا تھا۔ گاؤں کے لوگوں کی زندگی کے لحاظ سے گنگارام کے ماں باپ آسودہ حال (خوش حال) تھے۔ ان کے پاس مویشیوں کا اچھا خاصہ شمار تھا۔ نہ صرف بھیڑ بکریاں ہی بلکہ گائیں۔ بھینسیں اور بیل بھی تھے۔ علاوہ مویشی رکھنے کے جو گڈریوں کا خاص کام ہے۔ ان کے کچھ کھیتی بھی ہوتی تھی۔ اور گاؤں کے لوگوں کے بیچ عزت کی نظر سے دیکھے جاتے تھے۔ گنگارام کے تین چھوٹے بھائی اور ایک بہن تھی۔ اور دو چچا بھی اسی گاؤں میں رہتے تھے۔ اس لیے گھر انا بھی بڑا تھا۔ گنگارام شروع ہی سے اچھا ہونہار لڑکا معلوم ہوتا تھا۔ اور نہایت جسم و قد آور تھا۔ جب یہ ۱۸ سال کا جوان ہو گیا تو نہ تو یہ کسی انسان سے اور نہ جنگلی جانور سے ڈرتا تھا۔ اکثر بھیڑیے کو دیکھ کے اکیلا اس سے لڑا کرتا تھا۔ بلکہ ایک دفعہ کشتہ کشتا بھی ہو گئی۔ یہاں تک کہ کوئی آدھ گھنٹے تک بھیڑیے سے لڑتا رہا کہ اتنے ہی میں اس کے ساتھی چرواہے آگئے اور سب نے مل کر بھیڑیے کو مار ڈالا۔ اس لحاظ سے کچھ کچھ وہ بہادر داؤد کی مانند تھا۔

سب کچھ اچھا تھا لیکن ایک بات یہ تھی۔ کہ گنگارام میں آوارہ گردی کی طبیعت تھی۔ لہذا جب کبھی یہ طبیعت اس میں جوش مارتی تھی روادھر اُدھر گاؤں میں اپنے رشتہ داروں کے گھر چل پڑتا تھا۔ اسے ایک ہی جگہ رہنا پسند نہ تھا۔ اور اکثر اس چھوٹی سی عمر میں اس کے خیال دور دراز سفر کی طرف راغب ہوتے تھے۔ حسن اتفاق سے اسے ایک اور جوان ساتھی بھی ایسا ہی مل گیا تھا۔ اور یہ دونوں اکثر جب جنگل میں گلہ بانی کرتے تو کسی اونچی چٹان پر بیٹھ کر دُور دُور ملکوں وغیرہ کی بابت بہت خیالی پلاؤ پکایا کرتے تھے۔ اور زیادہ تر ساتھ ہی رہتے تھے۔ کیونکہ مثل مشہور ہے کہ ”کنڈ ہم جنس باہم جنس پرواز“۔

ایک دن کا ذکر ہے کہ گنگارام کا ساتھی دوست بسنتا اپنے ایک رشتہ دار کی شادی میں شہر بریلی کو گیا۔ اور وہاں کئی روز تک اس کا رہنا ہوا۔ چونکہ گھومنے کی تربیت اس کی بھی تھی۔ اس نے تمام شہر چھان مارا۔ صبح کو نکلتا اور شام کو گھر واپس آتا۔ یہی اس کا کام تھا۔ یہ گھومتے گھومتے خوب خوش ہو کے سوچتا تھا۔ کہ گھر چل کے گنگارام کو بہت سی نئی باتیں بتاؤں گا۔ ان دنوں بریلی میں۔۔۔۔۔ وغیرہ جزیروں کے لیے قلیوں اور طرح طرح کے مزدوری پیشہ لوگوں کی بھرتی ہوا کرتی تھی۔ کمپنیوں کے ایجنٹ ادھر ادھر گھومتے پھرتے تھے۔ کہ ایسے لوگوں کو جو ٹاپوؤں میں جا کے کم از کم چار سال کام کرنے کے لیے راضی ہوں۔ پاکے بھرتی کریں۔ یہ لوگ زیادہ تر دیہات کے لوگوں کی تلاش کرتے تھے کیونکہ ایک تو وہ جفاکش اور محنت اٹھانے والے ہوتے ہیں۔ اور دوسرے ان ایجنٹوں کے بہکانے میں جلدی آجاتے ہیں۔ چنانچہ کوئی عجب نہیں کہ بسنتا کو جو دیہاتی ہونے کی وجہ سے چھپانہ رہ سکتا تھا۔ اس طور پر آوارہ گردی کرتے ہوئے ایک بھرتی کرنے والے نے بھانپا جو نہی بسنتا سڑک پر سے ادھر ادھر دیکھتا ہوا ایک اچکا سا نکلا چلا جا رہا تھا۔ یونہی ایک بھرتی والا اس کے ساتھ ہو لیا۔ اور موقعہ پاکے چلتے چلتے اس سے پوچھنے لگا۔ کہ کھو بھائی جوان کہاں کے رہنے والے ہو۔ بسنتا نے اپنا گاؤں تھاؤں بتایا۔ اور بھرتی والے نے بات ہی بات میں ایسی چالاکی سے اپنا مضمون چھڑا کہ بسنتا بالکل اس کی باتوں سے نہ بد کا بلکہ فریفتہ ہو گیا۔ اس نے اپنے دل میں کہا کہ واہ بھلا اس سے اچھا موقعہ میرے اور دوست گنگو کے لیے کیا ہو سکتا ہے۔ یہاں بھرتی ہو کے سات سمندر پاکے ٹاپوؤں (جزیرہ، خشکی کا وہ قطع جو چاروں طرف سے پانی سے گھیرا ہو) کو سیر کریں۔ اس نے فوراً بھرتی والے کو اپنا نام پتہ لکھا دیا۔ اور وعدہ کیا کہ میں اپنے ایک دوست کو ہمراہ لے کر جتنے جلد ممکن ہو لوٹوں گا۔

اتنے میں ادھر شادی وادی بھی ہو چکی۔ اور برات واپس لوٹی۔ بسنتا بھی دل ہی میں مگن اپنے دوست گنگو کے پاس آیا۔ اور دوسرے دن جب یہ دونوں بھیڑ بکریاں چرانے جنگل کو نکلے اس نے بریلی کی ساری کیفیت کہہ سنائی۔ ان دونوں نے مصمم ارادہ (پکارادہ) کر لیا کہ ضرور بریلی چل کے بھرتی ہوں گے۔ چنانچہ اس دن سے وہ دونوں سوچنے لگے کہ کب گھر سے نکلیں۔ ادھر سیر و سیاحت کی طبیعت زور مارتی تھی۔ ادھر گھر والوں کی الفت کھینچتی تھی۔ کیونکہ ان دونوں کی نہ صرف شادی ہی ہو چکی تھی۔ بلکہ ایک ایک بچہ بھی تھا۔ اسی سوچ و فکر میں کئی دن گزر گئے اور دونوں میں سے کسی کی ہمت نہ ہوئی کہ اس قدر دور و دراز سفر اختیار کرے۔ ایک دن جب یہ جنگل میں گلہ بانی کر رہے تھے۔ دونوں نے صلاح کی کہ یوں نہیں بنے گی۔ ایک کام کر دو۔ آج شام جب روٹی کھانے بیٹھو۔ تو قسم کھاؤ کہ جو پھر اس چوکے پر روٹی کھائیں تو گائے کھائیں۔ اس طرح ارادہ کر کے وہ دونوں شام کو حسب معمول گھر گئے۔ اور جیسا ارادہ کیا تھا وہ دونوں دل میں قسم کھا کے رات کو اپنے اپنے گھر سے نکل پڑے اور ایک مقرر رکنے ہوئے اڈے پر آئے۔ رات ہی بریلی کی راہ لی۔ اور بھرتی کے مقام پر آ پہنچے۔ بھرتی والا دونوں مضبوط جوانوں کو دیکھ کر باغ باغ (خوش) ہو گیا۔ اسی ہفتے میں ایک جہاز کلکتہ سے چھوٹنے والا تھا۔ لہذا وہ دونوں لکھا پڑھی کے بعد فوراً کلکتہ کو روانہ ہو گئے۔ ریل کے سفر میں کئی ایک بڑے بڑے سٹیشنوں پر سے ان کا گذر ہوا اور یہ اس سیر سے بہت خوش تھے۔ الغرض بھرتی والا ان کو لے کے کلکتہ پہنچا اور اس کے دوسرے ہی روز وہ جہاز پر بیٹھ کے اور بہت سے مزدوروں کے ساتھ ٹرینڈاڈ کے لیے روانہ ہوئے جہاز پر بیٹھ کے تو ان کا دل خوش تھا۔ لیکن جب ان کو سمندر کی بیماری ہوئی۔ جو ان سب کو جو سمندری سفر کے عادی نہیں ہیں۔ ہو کرتی ہے۔ تو انہیں گھریا آیا۔ خیر کچھ دن میں یہ بحری سفر کے عادی ہو گئے۔ اور بہتوں سے جو جہاز پر ان کے موافق دیہاتی تھے۔ دوستی ہو گئی۔ تو پھر یہ سیر کامزا لینے لگے ان دنوں کے جہاز

آج کل کے جہازوں سے بہت متفرق تھے۔ یہ آہستہ آہستہ جیسے ہوا ہو۔ ویسے جاتے تھے۔ اور رستہ بھی لمبا تھا۔ سو کئی مہینوں میں یہ منزل مقصود پر پہنچے۔ جہاز سے اتر کے سب مزدور ایک بڑے احاطے میں جمع کئے گئے۔ اور وہاں جزیرے کے مختلف حصوں میں تقسیم کئے گئے۔ یہاں اس وقت گنگارام اور بسنت رام کو سخت صدمہ گذرا جب ان کو معلوم ہوا کہ وہ دونوں دوست ایک ساتھ نہ رہ سکیں گے کیونکہ یہ دونوں جدا جدا حصے کے لیے چنے گئے۔ خیر وہاں ان کی مرضی چل نہیں سکتی تھی۔ مجبوراً دونوں دوستوں نے ایک دوسرے کو رو رو کے خدا حافظ کہا اور پھر یہ کبھی نہ ملے۔ گنگارام کو چائے اور قہوہ کے باغیچے میں کام کرنے کو ملا۔ اور چار سال تک اس نے بڑی وفاداری اور محنت سے کام کیا۔ اس سے باغیچے کا مالک بہت خوش تھا۔ کیونکہ گنگارام نے کبھی اسے ناراض نہ کیا تھا۔ صرف چار سال تک گنگارام کو وہاں کام کرنا تھا اور اب وہ آزاد تھا کہ اگر چاہے تو ہندوستان کو بغیر جہاز کا کرایہ بھرے واپس لوٹے۔ لیکن اسے ان ٹاپوؤں (جزیرہ، خشکی کا وہ قطع جو چاروں طرف سے پانی سے گھیرا ہو) میں رہنا یہاں تک پسند آیا کہ اس نے وہیں رہنے کا ارادہ کر لیا۔ اب وہ آزاد تھا کہ جہاں چاہے وہاں کام کرے۔ سو اس نے اور اطراف کے جزیروں میں جگہ جگہ سیر کرتے ہوئے طرح طرح کی نوکریاں کیں۔ اور آمدنی بھی معقول تھی۔ اس عرصے میں اس نے کچھ معمولی بول چال کی انگریزی بھی سیکھ لی تھی۔ کیونکہ وہاں زیادہ انگریزی ہی بولی جاتی تھی۔ اب ایک بڑی تبدیلی گنگارام کی زندگی میں ہونے والی تھی۔ جس سے اس کی زندگی کا رخ بالکل پلٹ گیا۔

ان جزیروں میں بھی مشنری ہیں اور مشن کا کام ہوتا ہے۔ گنگارام کے کئی ایک مسیحی دوست تھے جن کے ساتھ وہ ہر اتوار کر گرجے جایا کرتا تھا۔ یہ نہ سمجھنا چاہیے کہ اب کوئی مذہبی بھوک پیاس اس میں پیدا ہو گئی تھی۔ لیکن سبب یہ تھا کہ ۵:۴ سال تک ان جزیروں میں رہنے کے بعد اب گنگارام وہی گڈر یا نہ رہا تھا۔ اس کے پہننے کھانے، رہنے اور بات چیت میں کچھ اور ہی بات آگئی تھی۔ اگر بریلی سے روانہ ہونے کے وقت اس کی تصویر کھینچی جاتی تو اونچی گاڑھے کے دھوتی اور گاڑھے کی انگر کھی بدن پر ہوتی۔ سر پر سفید پگڑی اور پاؤں میں نرمی کی مضبوط جوتی۔ ہاں ہاتھ میں لاٹھی تھی۔ اب اگر اس کے گاؤں کے لوگ بلکہ تھوڑی دیر کے لیے اس کے گھر والے بھی اسے دیکھنے تو نہ پہچانتے۔ کیونکہ سرد ملک کی آپ وہوانے نہ صرف اس کے رنگ ہی میں کچھ فرق کر دیا تھا۔ بلکہ اب وہ گرم کالی بانات کی پتلون اور کوٹ پہنے ہوئے ہے۔ سر پر دلائی ٹوپی ہے اور پاؤں میں مضبوط کالے چمکتے ہوئے بوٹ ہیں۔ اب تو کچھ ٹھاٹھ ہی اور ہے۔ لہذا وہ صرف مسیحیوں کی صحبت میں رہنے اور ولایتیوں میں دم مارنے (شیخی مارنے، دعویٰ کرنا) کی وجہ سے شوقیہ طور پر گرجے جایا کرتا تھا۔ رفتہ رفتہ اس کی جان پہچان ایک مشنری صاحب سے ہو گئی جو ہاں مشن کا کام کرتے تھے۔ یہ بزرگ مشنری کسی وقت ایک مدت تک ہندوستان میں کامیابی کے ساتھ کام کرتے رہے اور ہر دلعزیز (ہر ایک کو پسند آنے والا) تھے۔ لیکن رفتہ رفتہ سخت محنت کرنے اور چند دیگر وجوہات سے ان کی صحت یہاں تک خراب ہو گئی کہ آخر کار ڈاکٹروں نے انہیں مجبور کیا۔ کہ وہ اپنے ملک کو فوراً لوٹیں۔ یہ امریکہ میں ایک عرصے تک رہنے کے بعد پھر کام کرنے کے قابل ہو گئے اور واپس ہندوستان آنا چاہتے تھے۔ لیکن ڈاکٹروں نے دور اندیشی کر کے صلاح دی کہ کسی گرم ملک میں کام نہ کریں۔ چونکہ انہیں ہنوستانیوں سے الفت (محبت) ہو گئی تھی۔ انہوں نے ٹرینڈاڈ جزیرہ کے ہندوستانیوں کے بیچ کام کرنے کا فیصلہ کر لیا۔ اور اب عرصے سے یہاں ہیں یہی ولایتی بزرگ ہے جس نے محنت کر کے گنگارام کو انگریزی پڑھائی۔ اور ہندوستانی زبان کے صحیح استعمال میں بھی کچھ مدد کی۔ یہاں تک کہ رفتہ رفتہ انہی کی

محنت اور دعا کا نتیجہ یہ ہوا کہ گنگارام مسیح کا سچا شاگرد بن گیا اور اپنے بزرگ مشنری کے کام میں بڑی امداد کا ذریعہ ٹھہرا۔ یوں گنگارام کو وہاں کا کام کرتے سیکھاتے قریب دس سال ہو گئے۔ اب گھر اور وطن کی الفت نے زور مارا اور اس نے ہند کو واپس آنے کا قصد (ارادہ، نیت) کیا۔ تھوڑے عرصے میں ایک جہاز ہند کے لیے روانہ ہونے والا تھا۔ لہذا گنگارام اور اس کا ایک اور ہندوستانی دوست دونوں ہو روانہ ہوئے۔ گنگارام اور اس کے دوست نے ایک اچھی خاصی رقم کمائی تھی جو کہ وہاں کے بینک میں جمع تھی۔ اور جب بینک والوں نے پوچھا کہ ہوا اگر تم سفر میں ہندوستان پہنچنے سے پہلے مر جاؤ تو تمہارا روپیہ کس کو دیا جائے۔ تو گنگارام کے دوست نے چونک اس کا کوئی آگے پیچھے نہ تھا لکھوادیا کہ اگر میں گذر جاؤں تو میرا سب روپیہ میرے دوست گنگارام کو ملے۔ اور جب گنگارام سے یہی سوال کیا گیا تو اگرچہ گنگارام کے گھر والے تھے تو بھی چونکہ اس کے دوست نے اس کا نام لکھوایا تھا۔ گنگارام نے بھی یہی مناسب سمجھا کہ اپنے دوست کو پاشنکر کا نام لکھائے۔ چنانچہ یہ سب لکھا پڑھی کرا کے گنگارام اور کرپاشنکر دونوں بڑی خوشی سے جہاز پر سوار ہو کر روانہ ہوئے۔ جب یہ قریب آدھے راستے پہنچے تو اتفاق سے ایسا ہوا۔ کہ جہاز پر ہیضہ پھیلا اور باوجود ڈاکڑ کی کوشش اور گنگارام کی تیمارداری کے کرپاشنکر گذر گیا۔ اس سے گنگارام کو سخت صدمہ ہوا۔ اور کرپاشنکر کے ساتھ ہی گنگارام کے لیے اس جہاز کی ساری رونق اور دلچسپی اٹھ گئی۔ خیر کئی مہینوں کا مرحلہ کر کے جہاز کلکتہ کی اس بندرگاہ میں اسپنچا۔ جہاں سے گنگارام اور بسنت رام دس سال ہوئے۔ دہقانی (دیہات یا گاؤں کا باشندہ یا کسان) صورت میں بے پیسہ کوڑی روانہ ہوئے تھے۔ گنگارام نے اپنا اور اپنے مرحوم دوست کرپاشنکر کا سامان جہاز سے اتارا۔ اور بینک میں جا کے اپنا روپیہ معہ اس روپے کے جو کریا شکر بذریعہ وصیت گنگارام کے نام چھوڑا تھا وصول کیا۔ اور دوسرے دن ریل میں بیٹھ کر اپنے گاؤں کی راہ لی۔

تین دن و رات سفر کر کے گنگارام اپنے گاؤں کو پہنچا۔ اور تمام گاؤں میں شہرہ ہو گیا کہ ”ارے کالے پانی کا آدمی آیا۔ کالے پانی کا آدمی گاؤں والوں نے اسکے کالے کپڑے دیکھ کر کہا۔ جو تبدیلیاں گنگارام میں ہو گئی تھیں۔ ان کا ذکر ہم اوپر کر چکے ہیں۔ لہذا کچھ عجب نہیں کہ اس کے گھر والوں نے بھی اسے نہ پہچانا۔ وہ باہر چوپال میں بیٹھا اور ایک بڑی بھیڑ لوگوں کی اس کے ارد گرد جمع تھی۔ پہلے اس کی بڑھیا ماں نکل آئی۔ اور تھوڑی دیر کے بعد اسے پہچان کے گلے لگ لگ کے رونے لگی۔ اس پر اس کے چچیرے بھائی باہر نکل آئے۔ اور سب مل کر گنگارام کو اندر لے گئے۔ اس کی بی بی بھی یہاں تھی۔ لیکن اس نے ہندو بیواؤں کا لباس اختیار کر لیا تھا۔ کیونکہ گنگارام کے لیے سب رو بیٹھے تھے۔ گنگارام کا جو لڑکا دس سال ہوئے دودھ پیتا تھا۔ اب وہ اچھا بڑا ہو گیا تھا فسوس کہ گنگارام کا باپ اور اس کا چچا گذر چکے تھے۔ جو چچیرے بھائی اس کے سامنے چھوٹے لڑکے تھے۔ اب وہ جوان ہو گئے تھے۔ ایک بڑی تبدیلی گنگارام نے گھر پر پائی۔ اس وقت سخت کال ہندوستان میں تھا۔ گنگارام کی بی بی اور گھر کی سب عورتوں کا زیور جہا جن کے یہاں رہن (گروی) رکھ دیا گیا تھا۔ گھر انا بڑا تھا کھانے والے تھوڑے تھے۔ لہذا ہی سب اس وقت بڑی تنگی میں تھے۔ پوچھ پانچھ اور خاطر خواہ تواضع کے بعد گنگارام کو گھر کا یہ سب حال ماں نے رورور کے سنایا۔ گنگارام نے سب کو دلاسا (تسلی) دیا اور فوراً بڑا صندوق کھول کے ماں کے سامنے رہیوں کا ڈھیر لگا دیا۔ اب کیا تھا سب کے دل چاندی کو دیکھ کر باغ باغ (بہت زیادہ خوش) ہو گئے۔ فوراً کھانا جن خرید اور زیور بھی چھڑا لیے گئے۔ خیر یہ سب بڑی خوشی سے رہنے سہنے لگے۔ اور کچھ دن تک گاؤں کی چوپاؤں (جانوروں)۔ گلی کوچوں میں لوگوں کی گفتگو کا مضمون گنگارام ہی تھا۔ بلکہ وہ ایک نمائشی شے بنا رہا۔ چند روز اس طرح



خوشی خوشی میں گزرے پر مشکل یہ تھی کہ گنگارام پر ایک ایک دن بھاری گزر رہا تھا وہ کم از کم پانچ سال کا سچا مسیحی تھا ان لوگوں کی بت پرستی وغیرہ کی برداشت نہ کر سکتا تھا۔ لہذا اس نے ایک دن اپنی بی بی سے راز کھولا۔ کہ میں تو ٹریڈ ٹاپو (جزیرہ، خشکی کا وہ قطع جو چاروں طرف سے پانی سے گھیرا ہو) میں مسیحی ہو گیا ہوں۔ اتنا کہنا تھا کہ گویا بارود میں بتی لگی۔ عورت بدک کے ایک طرف ہوئی اور سب گھر والے تھو تھو کرنے لگے۔ سب نے مل کر صلاح دی کہ جو پردیس میں ہو اسو ہوا۔ روپیہ ہمارے پاس ہے ہی پھر برادری میں لینا کوئی مشکل بات نہیں ہے۔ لیکن گنگارام کو یہ سب باتیں کیونکر گوارا ہو سکتی تھیں؟ وہ اب کیونکر پھر ان باتوں کے سامنے سر جھکا سکتا تھا؟ اس نے ان تمام باتوں سے نہ صرف نکال کیا۔ بلکہ اپنے گھر کے لوگوں کو صلاح دی کہ تم سب مسیحی ہو جاؤ۔ تو ہم سب بڑے میل میلاپ اور سکھ (چین) سے رہے گے۔ اور پر لوک (بہشت یعنی جنت) میں سکھ پائینگے۔ طرفین اپنی اپنی جگہ اڑے رہے۔ نہ تو گنگارام اب پھر ہندو ہو گا۔ اور نہ اس کے گھر کے لوگ ہی پرکھوں کے دھرم (مذہب) کو بدلے گے۔ القصد نتیجہ یہ ہوا کہ گنگارام کو اپنی جان کی خاطر گھر سے بھاگ کے نزدیک شہر کے مشنری کے ہاں پناہ گیر ہونا پڑا۔ اب اس کے پاس سوائے کپڑوں کے اور کچھ نہ رہا تھا۔ کیونکہ روپیہ پیسہ سب گھر کے لوگوں میں بانٹ چکا تھا۔

پادری صاحب نے اسے خوشی سے قبول کر کے کام دیا لیکن جب پہلی تاریخ آئی اور تنخواہ کا وقت ہوا۔ تو گنگارام کو پانچ روپیہ پادری صاحب نے یہ کہہ کر دیئے۔ کہ بھائی جان میں آپکو زیادہ دینا چاہتا ہوں لیکن درمیان سال کا وقت ہے اس وقت میرے حساب میں زیادہ خرچ کی گنجائش نہیں۔ خیر گنگارام کو ذرا مایوسی ہوئی لیکن خدا کا شکر کر کے وہی پانچ روپے قبول کیے۔ اس نے بہت کوشش کی کہ بی بی اور لڑکا ساتھ آئیں۔ لیکن سب رائیگاں (ضائع، فضول) ٹھہری۔ کیونکہ اس نے مصمم ارادہ (پکارادہ) کر لیا تھا۔ کہ میں سنانوں کے دھرم میں ہر گزہر گزہ نہ جاؤنگی۔ لہذا بذریعہ عدالت اسے طلاق دینا پڑا۔ اور یوں گھر بار چھوٹا۔ زمین جائیداد چھوٹی، پیسہ گیا اور نوکری ملی تو پانچ روپے کی لیکن گنگارام مسیح میں ثابت قدم رہا۔ اور اگرچہ بارہا ناامیدی کے بادلوں نے اسے گھیرا تاہم اس کے دل نے کبھی جنبش نہ کھائی۔

گنگارام ایک سال کے بعد مدرسہ علم الہی کو بھیجا گیا۔ اور وہاں سے ہوشیار مناد ہو کر نکلا۔ تھوڑے ہی عرصے میں ایک اچھی مسیحی خاتون کے ساتھ اس کی شادی ہو گئی۔ اور آج کے دن اس کے پوتے پوتی ہیں۔ اور اس گڈریئے کو مسیح نے اپنے پیچھے بلا کے اپنے جھنڈ کی گلہ بانی دی ہے۔ ہاں گنگارام نے مسیح کی خاطر بہت مصیبت اٹھائی اور سب کچھ کھویا۔ لیکن آج اس ہی کی گواہی ہے۔ کہ اس نے سوگنا پایا۔ آج وہ مسیح میں خوش و خرم ہے۔ کیونکہ اس سے مسیح کی قدرت کا تجربہ حاصل کیا ہے۔ ہم نے اپنے سامعین کو گنگارام کی زندگی کا احوال تفصیل وار کہہ سنایا۔ کہ آپ دیکھیں کہ مسیح کیسا قدرت والا ہے اور اگرچہ وہ فضل اللہ جیسے مولوی کو فضل مسیح بنانا۔ پریم مسیح جیسے غریب کو قدرت بخشنا۔ بلونت کے بل کو اپنے لیے مخصوص کرتا وہ گنگارام جیسے دہقان (دیہات یا گاؤں کا باشندہ یا کسان) کو بھی اپنی طرف کھینچ کے لوگوں کو حیران کرتا ہے۔ یہ وہ رانی کا دانہ ہے جس میں چاروں طرف سے ہوا کے پرندے آکے آرام پاتے ہیں۔ آئیے اب بزرگ کی گفتگو کو تثلیث جیسے اہم مضمون پر سن کے خط اٹھائیں۔

## روزِ ششم

### گفتگو دوبارہ تثلیث

گنگارام۔ اچھا مولوی صاحب۔ فرمائیے تثلیث کی بابت آپ کا کیا اعتراض ہے۔

مولوی۔ آپ کی تثلیث کی تعیم عجیب ہے۔ آپ تین خدا مانتے ہیں۔ آپ ہی خیال فرمائیے کہ کونسی بات ٹھیک معلوم ہوتی ہے۔ تین خداؤں کو ماننے والے ہندوؤں اور دیگر بت پرستوں سے کیا بہتر ہو سکتے ہیں؟ آپ کا مسئلہ تثلیث قرآن مجید اور عقل دونوں کے خلاف ہے۔

گنگارام۔ سنے صاحبان مسیحی مسئلہ تثلیث مختصر آئیے ہے کہ خدا ایک ہی ہے۔ لیکن اسکی خدائی یا الوہیت (ربانیت) میں تین اقا نیم ہیں یعنی خدا تعالیٰ، کلام خدا اور خدا کی روح کلام خدا انسان بنا۔ پاک روح کے ذریعے کنواری مریم سے پیدا ہوا۔ جو یسوع مسیح کے نام سے کہلایا یہ تمام راز الہی عقل انسان سے باہر ہے۔ لیکن خلاف تو نہیں۔

مولوی۔ تو اب آپ خیال فرمائیے۔ کہ جو بات ہماری سمجھ میں نہیں آتی۔ اس کو ماننے سے کیا فائدہ۔ دیکھئے محمدی مذہب کیسا صاف اور سیدھا ہے۔ خدا ایک ہی ہے اس کا بھی جو سب نبیوں پر مہر ہے۔ وہ محمد ہے۔ یہ بات سب سمجھ سکتے ہیں۔

گنگارام۔ بہت سی باتیں ایسی ہیں کہ ہماری سمجھ میں نہیں آتیں۔ پر تو بھی ہم ان کو ماننے ہیں۔ مثلاً آپ خود اپنے آپ ہی کو نہیں سمجھتے۔ انسان میں عقل، روح اور نفس مانے گئے ہیں۔ آپ نہیں سمجھتے کہ فانی جسم میں غیر فانی روح کس طرح رہتی ہے۔ تو بھی آپ مانتے ہیں کہ آپ میں روح ہے۔ علاوہ ازیں روح عقل اور نفس تینوں جدا جدا ہیں۔ اور تو بھی آپ کی شخصیت ایک ہی ہے۔ اسی طرح الوہیت میں تین اقا نیم ہیں۔ لیکن تو بھی خدا ایک ہی ہے۔

مولوی۔ روح القدس تو خدا نہیں کیونکہ یہ توجرائیل فرشتے کا لقب ہے۔

گنگارام۔ ہاں محمدی اس نام کا اسی طرح استعمال کرتے ہیں۔ لیکن بائبل میں دونوں میں بڑا بھاری فرق ہے۔ جبرائیل تو صرف خدا کی مخلوق ہے۔

مولوی۔ قرآن مجید میں اس مسئلہ تثلیث کی تائید (حمایت کرنے والا) میں کچھ نہیں ملتا۔ لہذا ہم اس کو نہیں مان سکتے۔

گنگارام۔ ہم مسیحی بائبل ہی کی بنیاد پر اسے مانتے ہیں۔ تو بھی قرآن میں ایک دو باتیں غور طلب ہیں یہ اول تو یہ کہ خدا کا نام اللہ یا اللہ رب ہے۔ جو کہ صیغہ واحد ہے۔ اور تو بھی بارہا لفظ کا استعمال کیا گیا ہے۔ اس سے صیغہ جمع عامدہ ہوتا ہے۔ کیا اس سے تثلیث نہیں ہوتی۔

مولوی۔ ہر گز نہیں۔ لفظ ”وہم“ کا وہاں استعمال ایسا ہی ہے جیسا بادشاہ اپنے لیے ہم کا استعمال کرتے ہیں۔

گنگارام۔ اس کا آپ کے پاس کیا ثبوت ہے؟ اگر قرآن خدا کا دیا ہوا ہے۔ تو اس میں کوئی بھی لفظ بے معنی نہیں ہو سکتا ہے۔

مولوی۔ کچھ بھی ہو یا بات عقل میں نہیں آسکتی۔ کہ ایک ہو اور پھر تین۔

گنگارام۔ اس کا عقل میں نہ آتا ہی اس بات کا ثبوت ہے کہ مسئلہ تثلیث خداوند ہے۔ کیونکہ جو بات انسان کی عقل میں نہیں آتی۔ تو وہ اس کو بنا نہیں سکتا۔

ذرا اور خیال فرمائیے۔ کیا آپ مانتے ہیں کہ خدا کے اوصاف میں ایک وصف (خوبی، صفت) یہ بھی ہے کہ وہ اللہ ود یعنی پیار کرنے وال ہے؟

مولوی۔ ہاں وہ یہ صفت رکھتا ہے۔

گنگارام۔ تو پھر کیا اس کا یہی مطلب نہیں کہ خدا میں صفت الواحد ہے۔ یعنی اس کی محبت خالص اور بے ریا ہے۔ جیسے گویا وہ باپ کی اپنے

بچوں کی طرف ہوتی ہے۔

مولوی۔ ہاں فرمائیے۔

گنگارام۔ اچھا تو محبت کی صفت خدا میں ہمیشہ سے ہے یا کسی وقت بعد میں اس میں پیدا ہو گئی؟

مولوی۔ ضرور شروع ہی سے ہوگی۔

گنگارام۔ تو پھر محبت کے لیے کوئی دوسری شے ہونے چاہیے۔ ک جس سے محبت کی جائے۔ آپ بتائیے کہ خلقت کے خلق کئے جانے سے پیشتر خدا نے کس سے محبت کی؟

مولوی۔ وہ اپنے آپ سے محبت رکھتا تھا۔

گنگارام۔ کیا صرف اپنے ہی سے محبت کرنا کوئی اچھی صفت ہے۔ اگر کوئی شخص صرف اپنے ہی سے محبت کرے۔ اسے ہم اچھا آدمی کہیں گے یا خود غرض۔

مولوی۔ ہاں تو وہ فرشتوں سے محبت رکھتا تھا۔

گنگارام۔ لیکن فرشتے تو شروع ہی سے تھے نہیں۔ وہ بھی تو خدا کی خلقت ہیں۔

اگر محبت ایک اچھی صفت ہے۔ اور خدا کی ذات میں ہمیشہ سے پائی جاتی ہے۔ تو یہ اقاہیم کے ہونے کی دلیل ہے اور تثلیث کا مسئلہ ہی اس معنی کو حل کرتا ہے۔

علاوہ ازیں آپ خود مسیح کو کلام اللہ اور روح اللہ کہتے ہیں کہ نہیں؟

مولوی۔ ہاں لقب ان کے ہیں۔ مگر یہ محض لقب ہیں۔ ان میں اور کچھ راز نہیں ہے۔

گنگارام۔ لقب دو طرح سے دیئے جاتے ہیں۔ یا تو صحیح معنی رکھتے ہوئے یا غلط اگر کوئی آپ کو سلطان ٹرکی کا لقب (خطاب) دے۔

اب آپ بتائیے کہ قرآن میں یسوع کو کلام اللہ اور روح اللہ کا لقب کس نے دیا؟

مولوی۔ اللہ نے۔

گنگارام۔ آپ خدا کو الحق کہتے ہیں۔ اور ٹھیک کہتے ہیں۔ کیا جب خدا یسوع کو اپنا کلام اور روح کہتا ہے تو وہ حق کی بات کہتا ہے۔

مولوی۔ بے شک۔ کیونکہ خدا میں دروغ (جھوٹ، کذب، بہتان) نہیں ہے۔

گنگارام۔ تب اس سے ثابت ہو گیا کہ یسوع درحقیقت کلام اللہ اور روح اللہ ہے۔ اب ذرا آپ تو یہ بتائیے کہ لفظ ”کلمہ“ کے کیا معنی ہیں؟  
خواہ کسی کا بھی کلمہ کیوں نہ ہو؟

مولوی۔ کلمہ سے مراد وہ بات ہے جو کسی کے دل کی بات ظاہر کرے۔

گنگارام۔ درست ہے کلمہ دل کا اظہار ہے۔ اور چونکہ مسیح کلام اللہ ہے وہ خدا کا اظہار ہے۔ جس طرح کلام کلام کنندہ ہے جدا نہیں اسی طرح مسیح خدا سے جدا نہیں لہذا وہ خدا ہے۔ لقب روح اللہ سے بھی مسیح کی الوہیت (ربانیت) ثابت ہے۔

ہم تثلیث کے ثبوت میں دلیل پیش کر رہے ہیں۔ اور سینے۔ آفتاب (سورج) میں گرمی اور روشنی دو اوصاف (وصف، خوبی) ہیں۔ ان کے بغیر آفتاب آفتاب نہیں۔ یہ تینوں ایک طرح تو جدا جدا ہیں۔ تو بھی ایک ہیں۔ جس طرح آفتاب اپنے آپ کو اپنی روشنی ظاہر کرتا ہے۔ اسی طرح خدا مسیح کے ذریعے اپنے آپ کو ظاہر کرتا ہے۔ چنانچہ لکھا ہے کہ ”خدا کو کسی نے کبھی نہیں دیکھا۔ اکلوتا بیٹا جو باپ کی گود میں ہے۔ اسی نے اظہار کیا۔“ (یوحنا ۱:۱۸)۔

عزیز ناظرین چونکہ آج اس گفتگو کا آخری روز ہے۔ مجھ بڑھے کو یہ شرف (اعزاز) حاصل ہوا کہ آپ سے اہم مضمون پر گفتگو کروں۔ اب تھوڑا وقت اور ہے کہ ہم سب جدا ہونگے۔ آپ اپنے گھر جائینگے ہم اپنے۔ لیکن سوال یہ ہے کہ ہم اس مسیح سے جس کی بابت ہم نے ان دنوں میں اتنی تفتیش (چھان بین) کی ہے کیا کریں گے؟ کیا مسیح کی نظیر (مثال) دنیا کی تاریخ میں کہیں ملتی ہے؟ کیا کوئی شخص سوائے مسیح کے اور بھی ایسا ہوا جس نے گنہگار انسان کے لیے اپنی جان دی۔ اور مردوں میں جی اٹھا۔ مسیح آپ کے لیے مارجی اٹھا اور آج ان سب کو جو بڑے بوجھ سے دبے اور محنت اٹھاتے ہیں وہ اپنے پاس بلاتا ہے کہ آرام دے میرے بھائیوں یہ زندگی ہم کو بار بار نہ ملے گی۔ پھر موقع نہ ملے گا۔ میں بڑھا آج آپ کے سامنے شخصی گواہی دیتا ہوں۔ کہ مسیح سے دور ہو کے آرام نہیں ہے۔ اس نے مجھے عجیب طور سے اپنی طرف کھینچا اور اپنا خدام بنایا۔ آپ سن چکے ہیں کہ مسیح نے فضل اللہ پر کیا فضل کیا۔ پریم مسیح کو اپنے پریم کے بندھنوں سے باندھا۔ بلونت جیسے جوان کو اپنے نام کی خاطر کیسی کیسی مصیبت برداشت کرنے کو بل دا۔ اور مجھ غریب ناخواندہ (ان پڑھ) دہقانی (دیہات یا گاؤں کا باشندہ یا کسان) کو بھی اپنی بڑی رحمت سے اپنا بنایا۔ جو اس نے ہم سب کے اور دیگر بے شمار لوگوں کے لیے ہر زمانے میں کیا وہ آج آپ کے لے بھی کر سکتا ہے۔ مولوی محمد حسین صاحب آپ کچھ بھی کیوں نہ کہیں آپ کی نجات صرف مسیح ہی سے ہے۔ افسوس صد افسوس اگر آج آپ اسے قبول نہ کریں۔ بحث مباحثہ سے چنداں فائدہ نہیں۔ حق (سچ) کی تلاش کرنا چاہیے۔ مسیح کہتا ہے۔ ”راہ حق اور زندگی میں ہوں“۔ وہ معصوم برہ ہے جو جہان کے گناہ اٹھالے جاتا ہے۔ آج ہی اور ابھی اسے قبول کیجئے۔

اتنا کہہ کے ہمارا بزرگ بیٹھ گیا۔ جو اثر پڑا ہوا اس کا بیان نہیں ہو سکتا۔ مولوی محمد حسین کے دل میں وہ ابتدائی مسیحی تعلیم زور مار رہی تھی جو اس نے مشن سکول میں پائی تھی۔ بار بار دل میں ایسا کرتا تھا کہ بس اٹھ کے مسیح کا اقرار کرنا چاہیے وہ مسیحی مذہب کی صداقت کا بالکل قائل نہ تھا کیونکہ جہاں خدا کی روح زور مارتی وہاں شیطان بھی اپنا کام کرتا ہے۔ محمد حسین نے اپنے جذبات کو روکا۔ اور سلام کے گھر چلا گیا۔ اس میں تاب (ہمت) نہ تھی کہ اور زیادہ گفتگو کرے۔ اس کے ساتھیوں پر بھی صاف ظاہر ہو گیا تھا کہ ان مسیحیوں سے بحث چھیڑ کے ہم نے اپنا ہی نقصان کیا۔ ایک عجیب سنجیدگی لوگوں پر چھوئی ہوئی تھی۔ مسیحی منادوں نے ادب سے سب سننے والوں کو سلام کیا اور اس قدر تخیل سے سننے کے لیے ان کا شکریہ ادا کیا۔ اور دعوت دی کہ اگر آپ لوگوں میں سے کوئی بھی مسیحی مذہب کی بات اور روشنی حاصل کیا ہے۔ تو مکان پر آئے اور ہم بخوشی مدد کریں گے۔ سب رخصت ہوئے اور مناد بھی بمسرت (خوشی سے) گھر گئے۔ دوسرے روز پادری گنگارام نے سب کو گرجا گھر میں جمع کر کے ایک عبادت شکر گزاری کی کی اور مولوی محمد حسین اور ان سب کے لیے جنہوں نے ان کے کلام کو سنا تھا دعائیں کی گئیں۔

اب ہم اپنے ناظرین کو تھوڑی دیر کے لیے محمد حسین کی طرف پھر توجہ دلاتے ہیں۔ محمد حسن کے دل میں بے چینی نے بڑا زور مارا۔ لیکن وہ بار بار اپنے دل کو دباتا اور ان کے خیالات کو دور کرنے کی کوشش کرتا تھا۔ ایک عجیب تبدیلی اس کی زندگی میں ہو گئی تھی۔ جو کہ اس مکمل تبدیلی کا شروع تھی۔ جو اس میں بعد کو ہونے والی تھی۔ وہ اگرچہ اب رسیمہ طور پر روزہ نماز کرتا رہا تو بھی اس کا دل ان باتوں میں مطلق نہ لگتا تھا۔ اب دیگر مسلمان مولویوں وغیرہ کے درمیان اتنی آمدورفت (آنا جانا) بھی نہ رہی۔ اور اس کے جان پہچان کے لوگ ذرا حیرت کی نظر سے اسے دیکھنے لگے۔ ہوتے ہوتے اس بات کو دو سال ہو گئے۔ اس وقت سارے گاؤں میں طاعون (ایک مہلک اور متعدی و باجس میں چھاتی، بغل یا خیسے کے نیچے گلٹیاں نکلتی ہیں اور تیز بخار ہوتا ہے) کی وبا پھیلی اس بے چارے محمد حسین پر سخت مصیبت آئی۔ والدہ کی موت کا داغ تو محمد حسین کو ایک سال گزر الگ ہی چکا تھا۔ کہ یکا یک اس کے والد طاعون (ایک مہلک اور متعدی و باجس میں چھاتی، بغل یا خیسے کے نیچے گلٹیاں نکلتی ہیں اور تیز بخار ہوتا ہے) کا شکار بنے۔ اس سے اسے سخت صدمہ پہنچا۔ لیکن موت ابھی اس پر اور دھاوا (حملہ) کرنے والی تھی۔ کیونکہ چند ہی روز میں اسکی عزیز بی بی کو بخار آیا۔ گلی معلوم ہوئی اور بہت دھوڑ دھوپ (بھاگ دوڑ) کرنے پر بھی وہ اسے تین دن سے زیادہ نہ روک سکے۔ محمد حسین ان صدموں سے دیوانہ سا ہو گیا۔ اور دراصل اس کی حالت نہایت دردناک تھی۔ چھوٹے چھوٹے دو بچے اس کے پاس تھے۔ اور ان کی صورت دیکھ دیکھ کے اسے بہت رونا تھا۔

کسی نے کیا خوب کہا ہے۔ کہ جب انسان پست ہمت (پریشان اور بناہمت اور حوصلہ کے) اور لاچار ہوتا ہے تو خدا کو اس می کام کرنے کا موقع ملتا ہے۔ پادری صاحب سے محمد حسین کی ملاقات تو تھی ہی۔ پس جب انہوں نے اس کی مصیبت کی خبر سنی۔ وہ فوراً اس کے مکان پر آئے۔ اور انجیل سے پڑھ پڑھ کے نہایت تسلی کی باتیں اسے سنائیں اور مسیح کو اس خوبی سے اس کے آگے پیش کیا کہ محمد حسین سے پھر رہا نہ گیا۔ اور فوراً بول اٹھا کہ بس اب دیر نہ کیجئے۔ مجھ اور میرے دونوں بچوں کو مسیحی بنا لیجئے۔ میں چاہتا ہوں کہ میں ان تمام مقامات میں جہاں میں نے مسیح کی مخالفت کی ہے جا کے مسیح کی شہادت دوں۔ اس پر پادری صاحب فوراً اسے اور اس کے بچوں کو اپنے گھر لے آئے۔ اور مشن احاطہ کے خاص خاص مسیحیوں سے اس کی ملاقات کرائی۔ ان سبھوں نے اسکی

بڑی آؤ بھگت (میزبانی) کی اور اسے بڑی تسلی دی۔ اسی ہفتے میں محمد حسین کے دونوں بچے مسیحی جماعت میں شریک کئے گئے۔ محمد حسین کے بچے مشن سکول میں تعلیم پانے لگے اور وہ خود علم الہی کی اعلیٰ تعلیم کے مدرسہ علم الہی کو بھیجا گیا۔ جہاں وہ مسیح کے لیے زبردست آکھ بن گیا۔ اس کی شادی بھی ایک نیک مسیحی خاتون کے ساتھ ہو گئی۔ یہ کہنے کی ضرورت نہیں کہ جب بذریعہ تار بزرگ پاسٹر گنگرام اور ان منادوں کو جن سے محمد حسین کی بحث اس چوتھے (مربع یا مستطیل بنائی ہوئی اونچی جگہ جہاں پر لوگ بیٹھتے ہیں) پر قریب دو سال کے گزرے ہوئے تھی خبر دی گئی۔ کہ محمد حسین اور اس کے دو بچے مسیحی ہو گئے تو انہیں بہت خوشی حاصل ہوئی۔ آج ہم مولوی محمد حسین کو جگہ بہ جگہ مسیح مصلوب کی گواہی دیتے ہوئے پاتے اور جانتے ہیں کہ ”آسمان کی بادشاہت اور خمیر کی مانند ہے۔ جسے کسی عورت نے لے کر پی پانے آئے میں ملا دیا اور ہوتے ہوتے سب خمیر ہو گیا۔“ (متی ۱۳: ۳۳) یہ خمیر محمد حسین میں ایک چھوٹے سے مشن سکول کے استاد کے ذریعے گویا ملا یا گیا۔ اور آج تو محمد حسین سب خمیر ہے۔ اے مسیح کار گزار ”اپنی روٹی پانیوں پر ڈال دے اور بہت دن بعد تو اسے پھر پائے گا۔“ (واعظ ۱: ۱۱)

مسیحی پریس لاہور میں مسٹر غلام قادر مسیحی پرنٹر و مالک مسیحی پریس کے اہتمام سے چھپا

اور

مسٹر ایف۔ ڈی۔ وارث سکریٹری پنجاب ریلیجیوں بک سوسائٹی لاہور نے شائع کیا۔